

dawl Frangiskan

LEHEN IL-KAPUĊĊINI MALTIN

148212



3 **Dik Hajja!**
Editorjal

4 **Bibbja**
minn P. Donat Spiteri OFMCap

6 **Qalb Intelligenti**
minn Mons. Francis Baldacchino OFMCap,
Isqof ta' Malindi – Kenja

7 **Poezija**
minn Lawrence Attard

8 **Il-Kanċer tal-Pulmun**
minn Dr Josef Micallef MD, MRCP(UK)

10 **Novella**
minn Emily Barbaro-Sant

12 **Sahħa**
minn Dr Mario Saliba MD

14 **Anniversarju**
P. Pietru Pawl Schembri OFMCap

17 **Spiritwalità**
minn Manwel Micallef

18 **Problemi Soċjali**
minn Fr Hilary Abela OFMCap

20 **Vokazzjoni**
minn Br Dennis Calleja OFMCap

21 **Okkult**
minn Fr Franco Fenech OFMCap

22 **Ġustizzja**
minn Dr Mark Anthony Mifsud Cutajar LL.D

23 **Missjoni - Kuba**
minn Fr Philip Cutajar OFMCap

24 **Novembru - Ix-Xahar Tal-Erwieħ**
minn Kav Joe M. Attard


26 **Il-Bolol ta' Malta (17)**
minn Tony C. Cutajar

27 **Il-Kunsill Lokali tal-Għarb, Għawdex,**
jonora lil Fr Spiro Galea Kapuċċin

28 **San Frangisk fid-Divina Commedia**
ta' Dante Alighieri
minn Patrick Sammut

30 **Kompetizzjonijiet**
minn P. Wistin Attard OFMCap

31 **Katekezi tal-Papa Benedittu XVI**
minn Harry Agius Ordway



Qoxra:
Momument ta' San Frangisk bin-naghga fil-Bażilika ta' Sta Marija tal-Angli, Assisi, Italja.

BORD EDITORJALI

Editur
Leonard Falzon OFMCap

Amministratur
Crispin Tabone OFMCap

Distributur
Dorian Holland OFS

Membri
Frans Abela Giusti OFMCap
Wistin Attard OFMCap
Martin Micallef OFMCap

DIREZZJONI U AMMINISTRAZZJONI
Kunvent tal-Kapuċċini,
Floriana - FRN1211
Tel: 2123 3874/2122 5525/2123 4949
e-mail: leofalzon@waldonet.net.mt

ISSN 1811-5373

DISINN U LAYOUT
Robert Tabone
Mob: 9947 3763

MITBUGH
Gutenberg Press Ltd.
Tel: 2189 7037

Kull korrispondenza, artikli, kitbiet u ittri biex jidhru fid-DAWL FRANGISKAN għandhom jiġu indirizzati lill-Editur. Id-Direzzjoni ttrisserva d-dritt li tippubblika fid-DAWL FRANGISKAN dawk l-artikli, ittri jew tagħrif ieħor li jidhrilha li jkunu jaqblu max-xejra tar-rivista.

Hlas ta' l-Abbonament: €9.32 fis-sena.

Kull offerta, barra mill-hlas, hi milqugħa bhala għajnuna għall-Missjoni, li għandha tntbagħat lill-Direttur:

Ċentru Missjoni Kapuċċini, Kunvent tal-Kapuċċini, Floriana - FRN1211

© Dawl Frangiskan 2009
Publikazzjoni Frangiskani
Kapuċċini

DIK HAJJA!



Fix-xahar ta' Novembru niftakru f'dawk li hallewna. Bħala turija tal-imħabba u r-rispett tagħna norganizzawhom il-quddies u mmorru nżuru l-fdalijiet tagħhom fiċ-ċimiterji u nitolbu għalihom.



Din hija parti żgħira minn realtà iktar wiesgħa, sabiħa u ta' kuraġġ liema bħalu. Fil-fatt ix-xahar ta' Novembru jfakkarna fis-sbuhija u fil-kuraġġ li tagħtina l-hajja ta' dejjem. Meta niftakru f'dawk li hallewna, il-fidi tagħna taċċertana li dawn hutna bi Kristu, ma' Kristu u fi Kristu qeghdin f'hajja form ahjar milli kellhom hawn fostna. Ix-xahar ta' Novembru jfakkarna fil-wegħda li għamlilna Ġesù nnifsu meta qalilna li fejn ikun hu nkunu ahna wkoll. **"Thallux qalbkom tithawwad! Emmnu f'Alla, u emmnu f'ija wkoll. Fid-dar ta' Missieri hemm hafna postijiet: li ma kienx hekk, kont ngħidilkom. Sejjer inhejjilkom fejn toqogħdu. U meta mmur u nhejjilkom post, nerga' niġi biex nehodkom miegħi, biex, fejn inkun jien, tkunu intom ukoll"** (Ġw 14:1-3).

Wahda mis-setet l-hud ta' żmien Ġesù, is-Sadducej, kienet tippriedka li mhemmx hajja ta' dejjem. Anki

llum ssib nies li jghidulek li l-Ġenna u l-Infern qeghdin f'din id-dinja u wara din il-hajja mhemm xejn. Il-bniedem jispicċa jeżiżti jew inkella jirrinkarna ruħu f'xi haġa jew f'xi haddiehor. Dan hu tagħlim żbaljat. Il-Kelma ta' Alla hija ċara. **"Jekk l-Ispirtu ta' dak li qajjem lil Kristu mill-imwiet jgħammar fikom, Alla stess li qajjem lil Kristu mill-imwiet iqajjem għall-hajja wkoll il-ġisem mejjet tagħkom, bis-saħha tal-Ispirtu li jgħammar fikom"** (Rum 8:11). **"Se nħabbrilkom misteru: ahna mhux il-koll norqdu r-raqda tal-mewt, iżda l-koll nitbiddu, f'waqt wiehed, f'teptipa ta' ghajn mal-ahhar tromba, u l-mejtin iqumu biex ma jithassrux aktar, u ahna nitbiddu. Ghax jehtieg li dan il-ġisem li jithassar jilbes in-nuqqas ta' tahsir, u dan il-ġisem li jmut jilbes l-immortalità. Meta dak li jithassar jilbes in-nuqqas ta' tahsir, meta dak li jmut jilbes l-immortalità, imbagħad isehh dak li hemm miktub: 'Inbelghet il-mewt fir-rebħa'"** (1Kor 15:51-54).

"Għalhekk, huti għeżiež, zommu shih, titharrkux; habirku dejjem fil-hidma tal-Mulej. Kunu afu li l-hidma tagħkom fil-Mulej mhijjex għalxejn" (1Kor 15:58). U l-hlas huwa żgur. **"Għajn qatt ma rat u widna qatt ma semghet, u dak li qatt ma tnissel f'qalb il-bniedem, dak li Alla lesta għal dawk li jhobbuh"** (1Kor 2:9) Dik hajja! •

IL-PJAN TA' ALLA



Il-Bibbja hi l-ktieb tar-rivelazzjoni. U l-aqwa rivelazzjoni hi dik fuq il-pjan ta' Alla għas-salvazzjoni tal-bniedem. Sa

mill-ewwel versi, **“fil-bidu”** tal-istorja tal-holqien tgħarrafna li l-pjan originali ta' Alla meta gie biex johloq kien dak li jagħmel lill-bniedem – l-opra tas-sitt jum u l-aħħar waħda fost l-oħrajn kollha – is-sultan hieni tagħhom ilkoll. Lill-hlejjaq l-oħra – **“il-hut tal-baħar u t-tajr tal-ajru, il-bhejjem tad-dar u l-bhejjem selvagġi, u l-hlejjaq li jitkaxkru fuq l-art”** – Alla halliehom jiggerrew mad-dinja kollha. Imma lill-bniedem qiegħdu fuqhom ilkoll, biex jaħkimhom u jinqeda bihom għall-htigijiet tiegħu. Ghax lill-bniedem – raġel u mara – Alla halqu fuq ix-xbieha tiegħu.

FL-GHEDEN

U berikhom Alla u qalilhom: **“Nisslu u oktru, u mlew l-art, u ahkmuha; u saltnu fuq il-hut tal-baħar u t-tajr tal-ajru u l-hlejjaq kollha li jitkaxkru fuq l-art.”** Din hi l-figura tal-holqien tal-bniedem skont l-ewwel rakkont tal-Ktieb tal-Ġenesi (1:26-31). Turi d-dinjità tal-bniedem fil-hsieb ta' Alla l-Hallieq. Minn dan il-hsieb hu ispirat is-Salm 8 li jxandar ukoll il-kobor tad-dinjità tal-bniedem kif tidher fil-holqien.

“Xinhu l-bniedem biex tiftakar fih, bin il-bniedem, biex tahseb fih? Ftit inqas mill-allat ghamiltu bis-sebh u l-gmiel żejjintu, qeghedtu fuq l-ghemejjel kollha ta' jdejk!” (vers 5-7).

Ir-rakkont l-ieħor tal-holqien tal-bniedem (Ġen 2:7-8; 18-24) juri b'qawwa akbar l-imħabba kbira ta' Alla l-Hallieq lejn il-bniedem. Ma halqux u telqu għal riħu, kif għamel mal-hlejjaq l-oħra. Lill-bniedem, wara li halqu, żammu miegħu f'daru, fil-ġnien tiegħu. stmah bħal membru tal-familja tiegħu, daqslikieku kien ibnu.

L-awtur juri 'l Alla bħal xi sinjur khir jew xi sultan tal-orjent ta' dak iż-żmien, li jżomm f'daru bniedem barrani mhux bhala lsir, iżda bhala habib tal-qalb. Hallielu f'idejh il-ġnien tiegħu biex **“jahdmu u jharsu”** u wkoll biex igawdih u jikol mill frott tas siġar tiegħu.

Dan kien l-Gheden, **“ġnien il-hena”**. Bil-figura ta' dan il-ġnien sabih, l-awtur tal-Ġenesi fehem jurina l-istat hieni tal-bniedem fl-ghaqda u l-hbiberija ma' Alla. Il-bniedem fl-Gheden ifisser li sakemm hu jkun habib ma' Alla, bħall-iben f'dar missieru, xejn ma jkun jonqsu, isib kull ma jrid u kull ma tixtieq qalbu. Ikollu miegħu 'l Alla li halqu u ma' Alla tiegħu jkollu kollox. Qalbu tkun fil-hena u mohħu fil-mistrieħ.



Dan hu l-pjan originali ta' Alla għall-bniedem. **"Alla halaq il-bniedem biex ma jmutx u għamlu xbieha tiegħu nnifsu"** (Gherf 2:23). Għamlu ibnu u għollieh sa mill-bidu għad-dinjità ta' ibnu. U hekk riedu jgħix ta' ibnu.

IMMA...

"Bl-ghira tax-xitan dahlet il-mewt fid-dinja" (Gherf 2:24). U l-mewt dahlet minhabba d-dnub. **"Kien permezz ta' bniedem wiehed li fid-dinja dahal id-dnub u permezz tad-dnub il-mewt"** (Rm 5:12).

Dawn l-affermazzjonijiet huma bbażati fuq dak li naqraw fil-Ktieb tal-Ġenesi fuq il-waqgħa tal-bniedem fid-dnub (Ġen 3:1-19). Dan ir-rakkont hu drammatizzat b'qawwa kbira u b'fantasija hajja. Imma jwassal il-messaġġ tal-verità. Il-verità hi li bid-diżubbidjenza tiegħu għall-ordni li tah Alla (Ġen 2:16-17), il-bniedem hadha kontra Alla u kiser ir-relazzjonijiet ta' hbiberija tiegħu miegħu. Għamel bħall-iben li jkiser l-ordni ta' missieru. Alla, li halqu, kien qed jittrattah ta' ibnu, u l-bniedem għażel li jmur kontra r-rieda tiegħu.

U WAQA'

Waq' fid-dnub għax kiser l-ordni ta' Alla. Din kienet waqgħa tal-biża' għax il-bniedem waqa' mill-gholi tad-dinjità li fiha Alla qiegħdu sa mill-bidu, id-dinjità ta' ibnu li jkun bħal membru tal-familja tiegħu. Kien fl-gholi u waqa' fil-baxx. Waqa' mal-art. U mill-waqgħa korha tiegħu ma seta' qatt iqum minnu nnifsu u bil hila tiegħu.

L-awtur tal-Ġenesi jkompli jurina r-reazzjoni min-naha ta' Alla għal din l-azzjoni ngrata ta' **"ibnu"**. Fl-istat li kien, ngħidulu tad-dnub, ma setax iżommu aktar f'daru. Għalhekk kellu jasal biex ikeċċih 'il barra mill-ġnien tiegħu (Ġen 3:22-24). L-awtur ifisser l-azzjoni ta' dan il-kastig bi drammatizzazzjoni hajja tat-tkeċċija tal-bniedem mill-Għeden. **"U hareġ (Alla) lill-bniedem, u qiegħed il-kerubini n-naha tal-lvant tal-ġnien tal-Għeden, u s-sejf tan-nar iżiġġ, biex iħarsu t-triq għas-siġra tal-hajja"**.

Din id-deskrizzjoni kerha tfisser li hekk inqatgħet kull hbiberija bejn Alla u l-bniedem. Il-bniedem tkeċċa 'l barra minn dar Missieru u tilef id-dinjità tiegħu ta' bin Alla.

IL-WEGHDA TAL-FEDDEJ




Madankollu, Alla, min-naha tiegħu, jekk fil-ġustizzja tiegħu kellu jikkundanna l-att tad-diżubbidjenza tal-bniedem u jasal biex jagħtih il-kastig, fl-imhabba tiegħu ta' Missier wasal biex iddeċieda wkoll li hu nnifsu f'xi żmien kien se jehles lill-bniedem mill-jasar tad-dnub u jerga jagħnih bid-dinjità ta' ibnu. L-awtur tal-Ġenesi habbar din id-deċiżjoni jew digriet ta' Alla bil-versi tal-ġlieda bejn nisel is-serp u nisel il-mara li tintemm bir-rebħa ta' nisel il-mara fuq nisel is-serp. U l-Mulej Alla qal lis-serp: **"Jien inqajjem mibegħda bejneq u bejn il-mara, bejn nislek u nisilha, u hu jishaqlek rasek u int tishaqlu għarqubu"** (Ġen 3:15).

Dan hu dak li nsejnhulu **"il-prot-evanġelju"**, l-evanġelju jew l-aħbar it-tajba mogħtija sa mill-ewwel żmien. Hu t-thabbira hienja li, għalkemm il-bniedem bl-opra tas-serp (ix-xitan) kien waqa' l-isir tiegħu, kien se jiġi wkoll mifdi mill-jasar bl-opra ta' dak li kellu jiġi (nisel il-mara) u jerga' jksej l-istat ta' bin Alla, li fih kien mahluq sa mill-bidu.

Dan hu tmiem l-ewwel att tad-dramm tas-salvazzjoni skont il-mod li bih tippreżentah ir-rivelazzjoni biblika tagħna. Hu att negattiv li qiegħdilna quddiem għajnejna x-xenarji koroh tal-waqgħa tal-bniedem fid-dnub u tal-konsegwenzi makabri li ġie miegħu f'din id-dinja tagħna l-bnedmin. Tellifna l-hbiberija ma' Alla li fiha konna mahluqa sa mill-bidu, waqqagħna fil-baxx mill-gholi tad-dinjità ta' wlied Alla u hariġna 'l barra minn dar Missierna. **"Kien permezz ta' bniedem wiehed li fid-dinja dahal id-dnub u permzz tad-dnub il-mewt"** (Rm 5:12).

Madankollu, dan ma kienx it-tmiem tal-opra tas-salvazzjoni tal-bniedem, skont il-pjan originali ta' Alla. **"Alla halaq il-bniedem biex ma jmutx, u għamlu xbieha tiegħu nnifsu"** (Gherf 2:23). U l-pjan ta' Alla jsehh żgur, xejn ma jista' jgħibu fix-xejn, lanqas id-dnub. Għalhekk il-bniedem bid-diżubbidjenza tiegħu għall-kmand ta' Alla ma rnexxilux ifixkel il-pjan li Alla stabbilixxa sa mill-bidu għas-salvazzjoni tiegħu.

"Il-kelma tal-Mulej tibqa' għal dejjem" (Is 40:8). Issehh żgur u tirbah dejjem! •



QALB INTELLIGENTI

Il-professor Alessandro Carriero ta' Novara wera kemm il-qalb tajba tiegħu lejn il-foqra hi mmexxija minn mohħ intelligenti.

Meta s-sena l-oħra żar il-klinika żghira ta' maġenb is-santwarju tal-Madonna u ra li kellna *maternity ward* malajr haseb li kellna bżonn ta' strument tal-ultrasound biex tgħin l-ommijiet u t-tobba jkunu jafu fejn waslu bit-tqala tagħhom. Iddeċieda li kellu jakkwistali wahda u jibghathieli mill-Italja. Imma biex din tkun tassew ta' użu tajjeb għalina, talabni nagħtih soru li, bi flusu, hadha fl-isptar fejn hu l-kap tad-dipartiment tar-radjologija, u għal tliet xhur żammha taħdem fuq l-istess tip ta' magna li kellu jibghatli. Fl-istess waqt ra li kellna bżonn ta' siġġu tad-dentist, u għal dan il-għan ukoll ha soru oħra u harrigħa fil-kura elementari tas-sniien.

Illum iż-żewġ sorijiet jinsabu fil-klinika tiegħi mgħammra b'makkinarju ġdid fjamant, iservu fil-każijiet ta' mard ordinarju u jgħaddu ohrajn komplikati għall-isptar Ċentrali li jinsab imbiegħed minnhom.

Is-sena l-oħra ftahna dar għat-tfal immankati. Waqt li Taljan iehor, Antonio Minotti, ġabli l-madum taċ-ċeramika minn pajjiżu, l-istess Professor Carriero fehem li dawn it-tfal se jkollhom bżonn tal-massaġġi.

Waqt li ddeċieda li jakkwistali dak kollu meħtieġ għall-fisjoterapija, hadli wkoll infermiera ta' esperjenza biex titharreg sewwa kif tagħmel il-massaġġi. In-nurse diġà giet lura u tinsab Malindi, tistenna dan il-makkinarju jasal jew dan ix-xahar jew ix-xahar id-diehel.

Minhabba li konna diġà hejjejna nfermier fil-kura elementari tal-ghajnejn fil-pajjiż, iż-żewġ Taljani qegħdin jghammruli l-klinika b'dak kollu meħtieġ, biex dan ukoll jgħin kemm jista' jkun, u jgħaddi ohrajn għal klinika speċjali tal-ghajnejn li tinsab xi 120km 'l bogħod minn Malindi. Bl-offerti li nirċievu mill-benefatturi tagħna (L-Ghomja Jaraw) inhallsu l-infermier u nibagħtu l-morda għall-kura speċjali. Bosta drabi jkollhom spejjeż doppji għax ikollhom imorru ma' haddiehor u jagħmlu xi jumejn jorqdu u jieklu barra mill-isptar.

Il-holma ta' dan il-professor hi li xi darba l-klinika tiegħi ssir *day hospital!* •

BAZAAR B' RIŻQ IL-MISSJONI KAPUĊĊINI

Organzzat mill-GRUPP FAMILJI FRANĠISKANI FLORIANA bejn il-Hadd, 8 u l-15 ta' Novembru 2009 fiċ-Ċentru Kultura Franġiskana, Floriana

Kull min għandu xi affarijiet (mhux hwejjeġ) li jistgħu jinbiegħu f' dan il-bazaar huwa mitlub li jehodhom fl-Uffiċċju Missjuni Kapuċċini - Floriana. Niringrazzjawkom bil-quddiem tal-attendenza tagħkom. Issir taf dan kollu u hafna aktar fil-programm VUĊI MISSJUNARJA li jixxandar kull nhar ta' Ġimgha f' 9pm fuq RADJU MARIJA (102.3 FM għal Malta u 107.8 FM għal Ghawdex) b'ripetizzjoni kull nhar ta' Tlieta fis-6 ta' filgħodu, bi produzzjoni u preżentazzjoni ta' Dr Frank Cassar u Helen Sammut.



Smajt lehnok

Tant hlejjaq li hlaqt int
 ikellmuni Mulej;
 jghajtu aktar minni -
 aktar mill-istorbju ta' madwari
 ġewwa l-belt
 fil-hajja tax-xoghol, tal-flus,
 tad-divertiment..

B'lehen wiehed jinstemghu
 ixandru fohritek.
 Il-kobor tal-qawwa tieghek -
 eghgubijietek.
 Int hlaqt din id-dinja ghalina l-bnedmin;
 lzda ahna kissirna, farrakna
 qridna kull ekwilibriju
 fin-natura li int b'tant delikatezza
 Hlaqt.

B'guffaġni -
 Lanqas nitfa mhabba
 ahna qtajna s-siġar
 qridna l-widien
 keċċejna l-annimali ċkejknin
 kissirnielhom djarhom
 biex nibnu djar ghalina -
 blokko ta' konkrit -
 ċass u kiesaħ -
 bhall-qlub taghna.


Infittex Mulej
 li nisimghek f'kull hlejqa.
 Dawn l-illhna li nifdu,
 li jidwu f'widnejja..
 Sa fl-ahħar qed nisma'
 sa fl-ahħar qed nara -
 ħiereġ minn storbju
 ta' disco
 ta' pub
 Tal-bliet bil-kjuwijiet ta' karozzi -
 nies fis-sakra
 zghazagh imdejqa -
 drogati

użati
 minn min irid jisfruttahom.
 Bla sold fil-but
 bla mhabba fil-qalb tagħhom -
 wahidhom.
 L-imwieġ ta' lewn ikħal
 imelles ir-ramel
 jew ihabbat kollu qawwa
 mal-blat iebes...
 fakkarni f'dawk ghajnejk sbieħ
 zoroq, Ġesù.

Is-siġar kollha hajja u hdura
 minn kull lewn u kull sura -
 għamliet diversi
 ta' fjuri u xtieli..
 Il-kampanja miżghuda bihom.
 Lfewhu madwarhom
 kullimkien -
 lfakkruni fil-ġmiel u fil-bjuda
 ta' lbiesek Mulej,
 fil-ġmiel ta' dik ħarstek -
 imhabba u ħniena.

Irrid nerġa' lura Mulej
 fi hdanek;
 biex nahrab mill-konfużjoni -
 l-istorbju -
 il-mużika ddamdam -
 bla ma timla lil qalbi...
 Infittex ftit kwiet
 bil-għatx ruħi
 ġiet tfittxek fil-hemda;
 fil-ġmiel ta' għasfur ċkejken,
 sidru ħamrani,
 ghajnejh ileqqu sbieħ;
 ikanta dik l-għanja
 li għallimtu int,
 u jemmen -
 jittama
 li għada se jkollu x'jiekol
 u x'jitma' liż zghar tiegħu.

IL-KANĊER TAL-PULMUN



Il-kanċer tal-pulmun jibqa' l-aktar kanċer li joqtol fid-dinja kollha. M'hemmx dubju fuq ir-rabta mill-qrib bejn it-tipjip u dan il-kanċer li f'ħafna każijiet huwa nkurabbli. Jgħid x'jgħid kulħadd – li jafu b'nies li pejpu ħajjithom kollha u ma għalhom xejn u oħrajn li qatt ma pejpu u xorta messithom din ix-xorti ħażina – nafu żur li aktar minn 90 fil-mija tal-każijiet tal-kanċer tal-pulmun huma f'nies li jpejpu jew kienu jpejpu.

X'INHUMA R-RISKJI?

It-tipjip huwa l-akbar riskju u nafu li min ipejper għandu mill-anqas 10 sa 30 darba aktar li jiżviluppa dan il-kanċer qerriedi. Dan ir-riskju jkompli jikber aktar ma' wiehed ipejper u n-numru ta' snin li wiehed ikun pejper. Ir-riskju jiżdied hafna wara għoxrin sena ta' tipjip.

Anki jekk wiehed jieqaf mit-tipjip xorta jibqa' r-riskju fl-ewwel għaxar snin u xorta wara dan ir-riskju qatt ma jonqos għal-livell ta' dawġ li qatt ma pejpu. X'ngħidu għal nies li jgħixu ma' xi hadd li jpejper – xorta hemm riskju ta' 1.2 sa 2 darbiet iżjed.

Hemm riskji oħrajn għall-kanċer tal-pulmun. Dawn jinkludu: asbestos, arsenic, raġġi, kimiċi trabijiet

metalli u gassijiet naturali (radon), kif ukoll dhahen mill-vetturi, fabbriki u heaters tal-injam u tal-faħam. Il-ġenetika hija wkoll importanti f'nies li kellhom dan il-kanċer f'xi hadd mill-familja – speċjalment ġenituri jew ahwa. M'hemmx eż għal dan il-kanċer, iżda dan mhux komuni taħt l-erbghin sena. Minn hemm 'il quddiem ir-riskju jiżdied bil-mod aktar ma jgħaddu s-snin u kemm wiehed jpejper.

X'INHUMA S-SINTOMI?

- 1 **Soghla** – l-aktar jekk din tiżdied jew tinbidel.
- 2 **Bili bid-demm, dejjem kellem tabib** – jista' jkun il-bidu.
- 3 **Otugh ta' nifs** – it-tumur jibda jagħlaq il-pajpijiet tan-nifs jew jiffirma l- "ilma" fil-borża ta' madwar il-pulmun jew tal-qalb.
- 4 **Hanqa ġdida** – it-tumjur jaffettwa l-korda vokali fejn il-pajp tan-nifs.
- 5 **Ugħigh fis-sider** – dan jiġri meta t-tumur jibda jimiss in-nervituri, kustilji u l-borża ta' madwar il-pulmun, jew glandoli tal-pulmun.
- 6 **Sinjali ta' bronkite li ma jridx jgħaddi** – it-tumur iżid l-infezzjonijiet tal-pulmun l-aktar meta jsodd il-pajpijiet tan-nifs prinċipali.
- 7 **Jonqos il-piż, jitlaq l-aptit u ghejja mhux tas-soltu.**
- 8 **Nefha fil-wiċċ, l-għonq u ugħigh ta' ras** – dan jiġri meta tingħafas il-vina prinċipali li trodd lura d demm lill-qalb.
- 9 **Ugħigh qawwi fl-għadam** – it-tumur ikun diġà nfirax fl-għadam l-aktar il-kustilji, l-irklekel tad-dahar u l-qafas.

10 Sinjali li jkun inxtered:

- **Fwied** – suffejra, ghejja kbira u jonqos hafna l-piż.
- **Mohh** – aċċessjonijiet, tibdil fil-personalità, konfużjoni u nuqqas ta' sahha fir-riġlejn jew dirgħajn.

11 Anemija, trombożi tar-riġlejn u deni persistenti.

12 “Tebgħa” fuq x-ray tas-sider bla ebda sintomi.

X'TESTIJET ISIRU?

L-ewwel trid tittiehed storja u jsir eżami mediku dettaljat mit-tabib. Wara jridu jsiru x'uħud minn dawn it-testijiet skond il-każ.

- 1 **X-ray tas-sider** – tumuri żgħar jistgħu ma jinqabdux.
- 2 **CT scan tal-pulmun, fwied u tal-glandoli (adrenals li jinsabu fuq il-kliewi)**. Dan huwa x-ray dettaljat hafna li jagħti hafna informazzjoni lill-ispeċjalista anki f'dak li hu firxa tat-tumur u staging (ara aktar l-isfel).
- 3 **Bronchoscopy** – nittawlu fil-pajpijiet tal-pulmun u wiehed jista' jara t-tumur jew l-effetti tiegħu fil-bronki u jittieħdu kampjuni. Importanti wkoll għax it-tabib isir jaf x'tip ta' kanċer hu mill-kampjuni.
- 4 **PET scan** – X-ray speċjali aktar sofistikat minn CT scan li jaqbad ukoll postijiet ohra fejn it-tumur seta' jkun infirex. Dan l-eżami sfortunatament għad m'għandniex Malta.
- 5 **Biopsy** – kampju mit-tumur jittieħed waqt *bronchoscopy* jew bl-labbra speċjali taħt is-CT scan. Kampjuni wkoll jistgħu jittieħdu minn glandoli li jistgħu jkunu minfuħin. tista' wkoll issir b'operazzjoni żgħira fil-pulmun bil-Camera (*video assisted thoracoscopy / mediastinoscopy*), jekk dawn t'hawn fuq ma jwasslux għal dijanjosi.

X'INHUMA T-TIPI TAL-KANĊER TAL-PULMUN U KIF JIĠU KKURATI?

Illum il-ġurnata naqsmuhom f'żewġ tipi prinċipali skont it-tip ta' celloli tat-tumur li l-patologu jidentifika taħt il-mikroskopju.

- 1 **Small cell lung cancer** – qabel magħruf bħala “oat cell”
 - Lanqas wiehed komuni (10 sa 15% tal-każi) però aktar aggressiv jinfirex malajr u joqtol malajr. Huwa l-aktar wiehed marbut mat-tipjip. Iżda dan jirrispondi għall *Chemotherapy* u r raġġi. Anqas minn 40% jgħixu aktar minn sentejn.

2 Non-small cell lung cancer

Tliet tipi

- **Squamous** – komuni u jibda l-aktar bil-bronki prinċipali – jista' jiġi kkurat bir-raġġi u forsi b'operazzjoni jekk jinqabab “fil-hin” u ma jkunx laħaq infirex.
- **Adenocarcinoma** – qed jiżdied hafna u sar l-aktar wiehed komuni. Ġeneralment insibuh anki f'min ma jpejjiex (xorta hafna aktar komuni f'min jpejje). Jiżviluppa l-aktar fil-parti ta' barra tal-pulmun. Jiġi kkurat bil- *Chemotherapy* u raġġi jew operazzjoni.
- **Large cell carcinoma** – inqas komuni u l-kura hija l-istess bħall-ohrajn.

Il kura li tċiżti huma r raġġi, *chemotherapy* u operazzjonijiet. Illum bdew isiru x'interventi waqt il-*brochoscopy*. Sfortunatament il-kura għal dan il-kanċer tant qerriedi sservi biex ittawwal il-hajja u żżomm il-pazjent komdu. Rari jinqabad fil-bidu u fil-parti l-kbira tal-każijiet ikun laħaq infirex lil hinn mill-pulmun u għalhekk ma jkunx possibbli ssir operazzjoni biex jitneħħa għax inkella jinfirex iżjed. Barra minnekk, hafna drabi jkun irid jitneħħa pulmun shiħ u hafna mill-pazjenti ma jkunux jistgħu jiġu operati għax tant ikunu għamli hsara bit-tipjip li ma jgħaddux b'pulmun wiehed. Għalhekk operazzjonijiet biex jitneħħa t-tumur huma rari. Kull pazjent jiġi riferut lill-onkologu (speċjalista tal-kanċer) u jsir dak li ahna nsejħulu “staging” (huwa sistema ta' kemm hu kbir u fejn il-kanċer) u l-kura tingħata skond dan.

Bħala tobba għandna l-obbligu li nżommu l-pazjent komdu kemm jista' jkun matul dan iż-żmien ta' tbatija, għalih u għall-familja ta' madwaru. Il- Malta Hospice Movement jipprovdu servizzi mprezzabbli għall-pazjenti bil-kanċer u l-familjari tagħhom. Ta' dan nixtieq niringrazzjahom.

Il-kelma t-tajba tat-tabib li jixtiqilna l-ġid u jibqa' jwissina fuq it-tipjip qatt m'għandna neħduha biċ-ċajt jew naħsbu li l-kanċer qatt ma jista' jolqot lilna. Dan il-kanċer jibqa' l-aktar kanċer li joqtol lill-irġiel u fil-każ tan-nisa qed jiżdied hafna għaliex illum n-nisa saru jpejpu kważi daqs l-irġiel. Għalhekk qegħdin mistennew il-każijiet ikomplu jiżdiedu f'qasir żmien. Illum hawn hafna mezz kif inwaqqfu t-tipjip u b'dasxejn rieda tajba u saġrificċju jirnexxielna. Il-hajja hija sabiħa – nibzghu għaliha u għal dawk ta' madwarna.

Nixtiqilkom is-sahha. •



Kull min iħobb l-annimali għandu jieħu gost jaqra din l-istorja li ġrat fil-belt ta' Palermo fi Sqallija u li kienet ippubblikata f'rivista Taljana.


Il-kelba li dwarha hu mibni r-rakkont, hija wahda ppastardjata li kienet kuntenta tgħix hajja libera u nieqsa mill-fsied. Jisimha Bella u għandha 3 snin.

Giuseppe Vitale, Palermitan ta' 66 sena, kien iħobb hafna l-annimali; tant li fil-hin liberu tiegħu kien imur jgħin volontarji ohra jieħdu hsieb annimali abbandunati. Minn ftit tas-snin 'l hawn il-port ta' Palermo sar qisu oasi fejn 37 kelb u 50 qattus jgħixu flimkien bla ma jagħtu fastidju lil hadd; Pjuttost jaqilgħu xi żegħila mill-haddiema tal-port u sikwit ukoll jieklu ikel li jagħtuhom dawn l-istess haddiema. Dan il-port ta' Palermo huwa wiehed iffrekwentat minn yagħts kbar u sbieħ propjeta ta' nies fil-kummerċ. Kif dawn jilmħu lill-klieb u l-qtates, arahom jitimghuhom mill-laħam u ikel iehor li jkollhom. Dawn il-klieb u l-qtates, tant huma maħbubin li jmutu biss bix-xħujja.

Bella ntlemet l-ewwel darba fil-port ta' Palermo xi sena u nofs ilu. Dehret marida u kienet mimlija ponot u qurdien. Min raha ġietu hniena minnha minhabba l-qagħda hażina li kienet tinsab fiha u talab li jaraha veterinarju. Inghatat doża qawwiya ta' antibiotiċi u bl-iskantament ta' kulhadd, minn kelba li kulhadd kien jaħsibha se tmut, tant kemm kienet marida u maħmuġa, fi żmien xahar fieqet għal kollox. Min kien jaraha tiġri fuq il-bankini, kien jieqaf iħares lejha tant kemm kienet sabiha. Minhabba f'hekk bdiet tissejjah Bella.

Filghodu, Bella kienet thobb tinghaqad ma' tlett iklieb ohra u flimkien kienu jagħmlu ronda mal-hwienet u l-uffiċini viċin il-port u jimlew żaqqhom bl-ikel li jiddubbaw għax hadd ma kien jonqos li jagħtihom milli jkollu. Filghaxija, Bella kienet tinghaqad ma' shabha l-klieb u l-qtates, jerhula lejn il-port u hemm jiddubbaw l-ikel mis-sidien tal-yachts u l-vapuri.

Kien il-bidu tax-xahar ta' Frar, meta f'ghodwa wahda, Bella ma dehritx aktar ma' shabha. L-aħbar tan-nuqqas tagħha malajr inxterdet u n-nies bdew jistaqsu għaliha. Giuseppe Vitale jgħid li qatt ma ġrat haġa bħal din – li jonqos kelb. Aktar u aktar meta wiehed iqis li l-klieb kollha huma msewwija.



MINN TRAPANI GĦAL PALERMO



Il-ġranet bdew ghaddejjin u Bella baqgħet ma dehrinx. In-nies bdiet tinkwieta għax bdiet tibża li setgħet ġratilha xi haġa kerha jew inqabdet minn xi hadd li ried jesperimenta fuqha b'mod illegali. Darba fost l-oħrajn, wiehed negozjant li kien iżur Palermo b'mod regolari, meta sar jaf bin-nuqqas ta' Bella, qal, li lil Bella hadha wiehed mastrudaxxa minn Trapani għall-kumpanija billi ma kellux familja. Kien jgħix waħdu u kien iħobb hafna l-klieb. In-nies ta' Palermo, deheru li serrħu rashom għal din l-aħbar. Lil Bella kienu jħobbuha, iżda kienu kuntenti li sabet dar u qiegħda f'idejn tajba.

Iżda għodwa waħda, dak li l-Palermítani qatt ma stennew li se jġiri, ġara. Bella reġgħet dehret mal-kumplament tal-klieb. Kienet ġiet lura. Kienet tidher għajjiena mejta għax għamlet it-triq kollha minn Trapani għal Palermo – 100 kilometru. Deher ukoll il-mastrudaxxa minn Trapani bid-dmugh f'għajnejh għax irrealizza li Bella kienet aktar tippreferi l-hajja libera, tiġri 'l hawn u 'l hinn ma' shabha minn dik kennijja u li fiha ma kien jonqosha xejn li offrieha hu. Kontra qalbu kellu jhalliha.

Giuseppe Vitale qal, li meta ra lil Bella hekk għajjiena, ma setax iħalliha tiġri 'l hawn u 'l hinn u hadha għall-kenn fil-maħžen tiegħu sakemm reġgħet giet f'sikkitha.

“Iżda għodwa waħda, dak li l-Palermítani qatt ma stennew li se jġiri, ġara. Bella reġgħet dehret mal-kumplament tal-klieb. Kienet ġiet lura. Kienet tidher għajjiena mejta għax għamlet it-triq kollha minn Trapani għal Palermo – 100 kilometru. Deher ukoll il-mastrudaxxa minn Trapani bid-dmugh f'għajnejh għax irrealizza li Bella kienet aktar tippreferi l-hajja libera, tiġri 'l hawn u 'l hinn ma' shabha minn dik kennijja u li fiha ma kien jonqosha xejn li offrieha hu. Kontra qalbu kellu jhalliha.”

Hekk kif hadet ir-ruħ, Bella mill-ewwel urietu li l-hajja tal-kenn ma kenitx għaliha. Hija kienet tippreferi l-hajja fil-berah ma' shabha l-klieb l-oħra u l-qtates fil-port ta' Palermo.

Ma qaltlux bil-kliem, imma qaltlu bil-fatti •



LEJN IT-TISHIH TAL-VALURI MORALI U KULTURALI FL-OQSMA TAL-FAMILJA (I)

Dari b'familja kulhadd kien jifhem l-istess haġa, jiġifieri missier u omm bl-ulied li Alla tagħhom. Illum f'soċjetà pluralista t-tifsira hija iktar wiesgħa. Il-kunċett ta' x'inhija familja nbidel kompletament u jista' jkun hemm diversi forom u tipi ta' familji. B'danakollu l-baži u l-aqwa element ta' kull tip ta' familja, jiġifieri r-relazzjonijiet ibbažati fuq l-imħabba, ir-rispett u s-sapport reċiproku, qatt mhu se tinbidel.

X'INHI L-FAMILJA?

Illum diffiċli li tgħid x'inhija familja. Lè-Charter tan-Nazzjonijiet Uniti jqis l-familja bhala "**ċ-ċellula bażika tas-soċjetà u għalhekk għandha bżonn ta' attenzjoni speċjali, għajnuna u protezzjoni**". Il-kunċett ta' familja minn pajjiż għal pajjiż u fl-istess pajjiż jassumi għamliet differenti.

Fil-ġografija dinjija nsibu l-familja tradizzjonali, nuklejari u l-familja b'ġenitur wieħed, familji miżżewġin b'rit reliġjuż, ċivili jew mhux miżżewġin,

familji nsara, Lhud, Musulmani, Hindu u ta' reliġjonijiet oħra. F'pajjiżna dan il-pluralizmu fil-familja diehel mhux hażin.

Irridu bhala nsara li nkunu kuraġġjużi li nkunu koerenti ma' dak li ahna nemmnu li hija l-familja u minkejja t-tibdil soċjali li naraw madwarna ma ningarrux mill-kurrenti minn barra u minn ideat li ma jaqblu xejn mat-tagħlim nisrani. Il-wirt tal-familja Maltija minkejja d-difetti tiegħu għad għandu valur u rridu nħarsuh. Iżda fl-istess hin bhala nsara u ċittadini, kif turi l-Kostituzzjoni tagħna, hu dmir tagħna li nagħrfu d-drittijiet u l-pluralizmu ta' forom diversi ta' familja li nistgħu niltaqghu magħhom.

Fl-istess hin għal maġġoranza, l-ideal jibqa' ż-żwieġ nisrani u li ma jinħallx hlif mal-mewt. Il-familja hi komunità ta' mħabba u rispett bejn il-membri li jiffurmaw l-istess familja. Din hija forma iktar wiesgħa tal-familja li ma teskludix forom oħra ta' familja. Fis-soċjetà l-familja hija l-ambjent naturali fejn il-membri jikbru u jgħixu flimkien għall-ġid tagħhom infushom u tas-soċjetà ta' madwarhom.

IL-FUNZJONIJIET TAL-FAMILJA

Il-familja jista' jkollha hafna funzjonijiet - fuq kollox hija post ta' mħabba u sapport reċiproku - komunjon ta' mħabba jew shubija limitata.

Iżda min-naħa l-oħra tista' tkun post ta' "dittatura" estrema paternalistika jew maternalistika.

Il-familja hija ukoll istituzzjoni universali għalkemm dak li jwettqu l-membri u l-funzjonijiet li l-familja għandha fis-soċjetà jiddependu mill-kultura u l-użanzi tal-post. Kien ippruvat li l-familja hija entità flessibbli li kapaċi tadatta u tirrispondi għat-tibdil kontinwu taċ-ċirkustanzi. Minkejja dan it-tibdil u t-taqlib soċjali, il-familja tibqa' tipprovdi l-qafas naturali għas-sapport emozzjonali, morali, finanzjarju, mentali u materjali. Din l-funzjoni ta' sapport hija speċjalment bżonnjuża u essenzjali għat-tfal, għall-anzjani u għall-persuni bi bżonnijiet speċjali, iżda hija vitali wkoll għas-saħħa fiżika u morali tal-bnedmin kollha u għalhekk tas-soċjetà kollha.

IL-FAMILJA, X'TAGHTI LIS-SOĊJETÀ?

Il-familja bħala l-iċken demokrazija ssahħah s-soċjetà u tibni l-ordni internazzjonali ġdid. Il-pedamenti huma l-valuri umani u spiritwali fosthom l-imħabba, is-solidarjetà u l-ġustizzja. Dan kollu huwa kliem sabiħ li jrid jitwettaq fil-ħajja ta' kuljum bil-mod kif ngħixu.

Il-familja għadha r-riżors, l-enerġija u l-qawwa li tkun il-bennejja tas-soċjetà. Biex dan isehh jeħtieġ li l-familja tagħraf ir-responsabbiltà tagħha lejn is-soċjetà. Jeħtieġ li l-familji jagħtu sehemhom biex isaħħu l-etika tar-responsabbiltà u l-well being ta' kull individwu u tas-soċjetà. Jekk il-familja tagħraf u tgħix il-missjoni tagħha, allura tista' tkun tabilhaqq ċellula ħajja u dinamika ta' familji oħra u b'hekk tkun tagħti sehem konkret fit-tishih tal-valuri morali u kulturali tal-komunità. Dan l-iktar jekk fi hdan il-familja jkun hemm l-imħabba, dik l-imħabba li tagħti bla ma tistenna li tiehu, li tagħder, li taħfer u li biex tagħmel dan lesta li anki ssofri. Hu għalhekk li l-familja hi t-triq għall-ġejjieni.

Permezz tal-familja u fi hdan il-familja niffurmaw l-individwu, li jsir ċittadin attiv fis-soċjetà. Dan ifisser li l-individwu u l-familja jridu jkunu miftuħin għall-htigijiet tas-soċjetà. L-ebda bniedem u l-ebda familja m'hija gżira. Il-familja magħluqa tifga għax ma tiehux ossiġinu, tibqa' ċkejna bħal pjanta bonsaj. Bħala ndividwi rridu nagħrfu d-dinjità u l-missjoni tagħna ndividwali fid-dinja. Hu għalhekk kull wiehed u waħda minna niswew skond kemm aħna nagħrfu lilna nfusna.

Fl-eżistenza ndividwali hemm ukoll l-enerġija u r-riżorsi għall-eżistenza ta' bnedmin oħra. Aħna lkoll niddependu minn xulxin. L-eżistenza u l-ħajja




tagħna għandha tinfirex, tidli bħal raġġiera u tghajjex bnedmin oħra. Din l-eżistenza tibda fi hdan il-ġuf tal-omm u tal-familja u għalhekk il-familja hija l-aħjar ambjent għat-trobbija tat-tfal.

ID-DRITTJIET TAT-TFAL

L-ulied huma t-teżor tal-familja. Anki l-filosfu Aristotile għallem li skond il-kors tan-natura, l-imħabba taż-żwieġ għandha twassal għall-ulied. Huwa importanti li meta nitkellmu dwar il-familja ma nitkellmux biss dwar id-drittijiet tan-nisa u tal-irġiel biss, iżda dwar id-drittijiet tal-ulied ukoll speċjalment tat-tfal fl-ewwel snin ta' ħajjithom. Id-drittijiet tat-tfal kollha - kemm dawk li jitwiellu minn żwieġ leġittimu kif ukoll dawk li jtnisslu minn unjoni rregulari bħalma huwa l-każ tat-tfal mnisla minn omm li mhix miżżewġa u l-ulied ta' koppja li tgħix f'rabta li la tkun skond il-liġi ċivili u lanqas skond il-liġi tal-Knisja - għandhom ikunu mħarsa. Kull tarbija għandha d-dritt li tiġi rrispettata bħala persuna umana. Għandha d-dritt li jkollha min jiehu hsiebha, min jedukha u jwasslilha t-tagħlim reliġjuż. It-tfal ma għandhomx ipattu għall-iżball tal-ġenituri tagħhom; imma l-jeddijiet tagħhom għandhom jiġu mħarsa minn kulhadd, inkluż l-istat.

Hemm tfal li jitwiellu f'familji normali, iżda li xorta waħda huma m'caħħda minn dik it-tenerezza u l-attenzjoni li suppost jingħataw. Fost kollox it-tfal għandhom dritt biex ikollhom hin jilgħabu u jieħdu r-rikkreazzjoni tagħhom (Karta tad-Drittijiet tat-Tfal). Illum il-valuri tagħna tant tbiddu li mhux rari li l-ġenituri jpoġġu l-ewwel il-flus, ix-xogħol u l-profitti qabel il-familja u t-trobbija tal-ulied. Anki meta l-omm tħoss il-bżonn li għandha toħroġ taħdem din għandha l-ewwel tqis l-interess ta' uliedha, speċjalment tat-trabi żgħar li s-sostituzzjoni tal-omm permezz tan-nanniet jew bajbisiters mhix biżżejjed, għax dawn jeħtieġu qabel kollox il-preżenza tal-omm fl-ewwel snin tagħhom. Min-naħa l-oħra l-missier ma jistax jiltraskura d-dmirijiet tiegħu u jiddelega kollox lil martu. Illum f'dinja moderna l-vokazzjoni tal-missier u tal-omm jidhlu f'xulxin u għandhom ikunu kumplimentari. •



PATRI PIETRU PAWL SCHEMBRI KAPUĊĊIN **HAMSIN SENA** **PRESBITERU**

Patri Pietru Pawl Schembri rċieva l-Ordni Sagri fl-14 ta' Marzu 1959 minn Mons. Mikiel Gonzi, Arċisqof ta' Malta, fil-Kon-Katidral ta' San Gwann flimkien ma' seba' Kapuċċini oħra fi grupp ta' erba' u tletin.

Din il-ġrajja tant importanti fil-hajja ta' Patri Pietru Pawl taf l-gheruq tagħha fil-ministeru ta' abbati fil-knisja tat-Trinità Qaddisa, il-Marsa. Matul daż-żmien qrib tal-patrijiet Kapuċċini u f'ambjent liturġiku tnisset fih ammirazzjoni, stima u xewqa li anki hu jfassal hajtu fuq l-ideal Franġiskan Kapuċċin.





Ta' sbatax-il sena Giovanni Schembri (l-isem tal-Maghmudija), bil-barka tal-ġenituri tiegħu, Aloysius u Concetta, flimkien ma' disa' kandidati oħra ġie milqugħ mill-Provinċjal Patri Anton Dimech minn Ghawdex. F'Settembru 1949, Giovanni ta' bidu għas sena tan novizzjat fil kunvent tal-Kapuċċini f'Ghawdex. Wara sena novizzjat, flimkien ma' disa' snin oħra ta' studju u formazzjoni, Fra Pietru Pawl Schembri jara l-jum tant mistenni, jum l-Ordinazzjoni Presbiterali tiegħu bħala tappa li mmarkatlu l-bqija ta' ħajtu bħala reliġjuż saċerdot.

Hamsin sena ilu Patri Pietru Pawl Schembri, Kapuċċin, iċċelebrata l-ewwel Fwkaristija tiegħu fil-Kon-Katidral ta' San Ġwann, il-belt, nhar

l-Ordinazzjoni Presbiterali tiegħu. Minn dan il-jum 'il quddiem għal Patri Schembri infethu berah il-bibien għall-ħidma pastorali tiegħu b'marka Franġiskan Kapuċċina. Dan ra l-bidu tiegħu f'pastorali mal-abbatini fil-knisja tal-Kapuċċini, il-Floriana. Dan il ministeru ta' fejda fost iż-żgħar kellu mpatt positiv fost il-ġenituri tal-istess tfal li l-ghadd tagħhom wasal għal sittin

Din l-esperjenza pastorali serviet ta' tarġa għal wahda lil hinn minn xtutna, fl-art tal-Kolombja, fl-Amerika t'isfel. Il-ħidma missjunarja ta' Patri Schembri u dik ta' erba' oħra Kapuċċini Maltin li flimkien b'diet u flimkien waqfet, twalet għal hames snin.

Anniversarju I


Mill-bidunett haseb li jhejji ruhu sewwa fl-iSpanjol, l-ilsien tal-lokal, li qisu bhala hteġa ewlenija fil-hidma pastorali: predikazzjoni u ċ-ċelebrazzjoni tas-sagramenti. Hidma li nvesta sewwa fiha kienet b'riżq l-abbatini u ż-żgħażaġh. Għal dawn tal-ahhar il-pastorali magħhom setgħet kienet grazzja li għenithom iżommu lura milli jingidmu mid-droga li fil-Kolombja kienet mifruxa bil-kbir.

Lura mill-Missjoni fil-Kolombja, Patri Schembri sab ruhu f'pastorali fil-kunvent t'Għawdex. Għal sitt snin shaħ kien impenjat bhala: ■ viċi Mastru tan-novizzi ■ vigarju tal-kunvent ■ sagristan maġġur ■ ekonomu u ■ direttur tal-abbatini.

Lejn nofs is-sebghajnijiet Patri Pietru Pawl kien mitlub jinghaqad fil-fraternità tal-kunvent tal-Florjana fejn għadu sa llum. Minn dak iż-żmien


sa llum il-hidma fejjieda ta' Patri Pietru Pawl Schembri kienet indirizzata bhala kappillan fost popolazzjoni anzjana u whud ukoll morda f'dawn l-isptarijiet: ■ Lazzarett ■ Haż-Imien ■ San Vincenz de Paule u ■ l-Imtarfa Home. Il-hidma pastorali ta' Patri Schembri fost din il-kategorija ta' nies, mhux nieqsa minn għadd ta' problemi ta' età u mard, li twaled għal dawn l-ahhar erbgħa u tletin sena tikkaratteristika dak li 'l Manzoni iqis lill-Kapuċċin bhala il frate del popolo.

Ad multos annos •



Fr Joe Alessandro, Provinċjal, flimkien ma' Patri Pelagiu Bilocca (xellug) u Patri Pietru Pawl Schembri (lemin) f'ċelebrazzjoni li jfakkru l-Hamsin Anniversarju mill-Ordinazzjoni Presbiterali tagħhom nhar id-29 ta' Marzu 2009, fil-knisja tal-Kapuċċini, il-Florjana.

ALLA GHAMILNA WLIEDU



- Li nġharfu x'inhi l-identità tagħna bhala wlied Alla,
- x'awtorità rċevejna u
- x'wirt għandna.



Meta bniedem ikollu incident u jitlef il-memorja, ngħidu li jkun għaddej minn kriżi ta' identità. Minn mindu l-bniedem dineb tilef il-memorja spiritwali tiegħu. Jiġifieri, nesa ħafna veritajiet fuqu nnifsu li wassluh għall-kriżi serja ta' identità. Din il-kriżi għet megħluba meta Alla nnifsu ha l-ġisem u għammar fostna. Dan Alla hu Ġesù, il-Mulej! Parti essenzjali tal-missjoni tiegħu kienet li jurina l-għid li qala' fuqna x-xitan u jagħtina l-ispirtu tiegħu biex inkunu nistgħu nagħrfu min aħna tassew u nidhlu fil-wirt li hejja għalina l-Pa magħqud ma' setgħa li hi frott dan il-wirt.

L-IDENTITÀ TA' WLIED ALLA

Adottati minn Alla minhabba l-fidi f'Ġesù.

L-identità ta' kull bniedem toħroġ mill-fatt li Alla halaqna fuq xbieha tiegħu. Kull raġel u kull mara huma mahluqa fuq l-immaġni t'Alla. Bid-dnub:

- **il-bniedem nesa dan;**
- **tfixkel dwar min hu; u**
- **beda jagħmel xbihat foloz biex jimla l-vojt.**

Meta ġie Ġesù, ried jirrestawra din il memoriġa, din ir-realtà. U ried jagħmel iktar! Ried jagħmilna

holqien ġdid! Ried li kull min jemmen fih, ma jkun biss xbieha t'Alla, imma wild ta' Alla! **"Araw b'liema għożża habbna l-Missier, nistgħu nissejhu wlied Alla, u tassew aħna"** (1Ġw 3:1). Meta t-Testment il-Ġdid jiffaċċja l-problema tal-identità tagħna l-Insara, jistqarr din il-konkluzzjoni meraviljuża: li aħna wlied Alla, subien u bniet. Meta l-Evangelista San Ġwann jikkellem dwar l-identità ta' Ġesù, jsemmi wkoll min aħna aħna: **"Imma lil dawk li laqgħuh (lil Ġesù) tahom is-setgħa li jsiru wlied Alla, dawk li jemmu f'ismu, li twieldu mhux mid-dem, lanqas mill-ġibda tal-ġisem, u anqas mir-rieda tal-bniedem, iżda minn Alla"** (Ġw 1:12-13).

- Galatin 3: 26 **"Għax intom ulied Alla lkoll kemm intom, permezz tal-fidi fi Kristu Ġesù".**
- Rumani 8:15-16 **"Għax intom ma rċevejtux l-ispirtu li jwassalkom għall-jasar biex terġghu taqgħu fil-biża', imma rċevejtu l-ispirtu li jagħmel minnkomm ulied adottivi, u li bih aħna nistgħu ngħajtu: ABBÀ! MISSIER!"**.

Biex aħna stajna nirrealizzaw dan kollu, Alla kellu jithabat hafna biex jirrestawra dak li d-dnub kien farrak fina. Niftakru li waħda mir-raġunijiet li għaliha l-lben t'Alla ġie kienet li jżarma, jhott dak li bena x-xitan (1Ġw 3:8). Ix-xitan kien bena renju ta' qerq, għid u biża'.

Allura, jekk għal Alla din ir-rabta bejnu u bejna hi daqshekk importanti, mela hemm fuqhiex neċċitaw ruħna dwar din l-identità tagħna. Min int? Malti, inġinier, bidwi, technician, sekretarja, direttur, għalliem, negozjant, membru fl-FFC, Rabti, Hamruniż, fqir, sinjur... Dawn kollha juru x'int. Imma l-veru identità tiegħek, li hadd ma jehodilek, hi li int wild ta' Alla! •



DAGĦBIEN KBIR



L-ghani u l-fqir qatt ma resqu lejn xulxin u qasmu bejniethom minn dak li kellhom.

Dejjem kien hemm

dagħbien kbir bejniethom: L-ghani jislòh lill-fqir u l-fqir imut imxennaq għal ġid li tteħidlu. Ġesù fetaħ għajnejn kulhadd bix-xbieha tal-Ghani u Lazzru l-fqir (Lk 16:19-31)

QALB HARXA

Ir-raġel li semma' l-Imghallem kien kburi, ħali u għama għat-tbatijiet ta' haddiehor. laquq l-ewwel u qabel kollox. Hbiebu huma l-ghonja li minnhom jistgħa jiehu dak li temagħhom. L-Afrika mhux nieqsa mill-istorja tal-Ghani u Lazzru l-fqir.

Mhux l-ewwel darba li l-bikja tal-fqir fethet għajnejn l-ghonja biex jegħrdu saħħet l-imbikkija sakemm jtilquhom għal mejta fl-art, mormijin f'rokna bla ma hadd jagħti każhom. M'hemm l-ebda tingis fil-kuxjenza tal-ghonja jekk il-ġid mibgħut minn qlub qaddisa għall-foqra jgħaddi f'idejn... Dan, jgħidu l-ghonja, biex il-ġid jitqassam bil-haqq u s-sewwa lil kulhadd. U hekk jiġri għax l-ghani jiekol il-qalba u l-fqir jitrejjaq bil-qxur li jtdal.

Il-ġieħ li jixxenaq għalih l-ghani jurih bil-firxa tal-artijiet imsemmija għalih. Jekk jaasal ma' xifer l-art fejn hemm il-haddiem u wliedu, l-ghani jara kif jagħmel jixri l-art u nies isiru lsiera tiegħu. L-irġiel għax-xogħol tal-biedja u n-nisa għal-qtugh il-għatx mill-ġibdiet tal-ġisem. Jekk nies il-haddiem iwebbsu rashom u ma jaqblux ma fehemet l-ghani jħalsuha qares għax jew jitkeċċew barra minn art twelidhom jew jispicċaw maqtulin u djarhom mahruqa.

FROTT L-ART U XOGHOL IL-BNIEDEM

Il-ġuħ klubi tal-ghani jġieghlu jgħaddas idu fil-ġid tal-fqir u jiekollu kollox sa ma jhallilu l-fdalijiet.

L-ghani jahtaf f'idej il-bejgħ tal-qotton, il-qamharrun, il-kafè, il-weraq ta' tè, ir-ross, iz-zokkor... hidmet il-bidwi tispicċa bi qliegh ta' ffit ħbub fuq palet idu.





L-ghani jzomm kollox ghalih taht il-hakma tieghu li ma tgharafx hniena ghajr ghalih innifsu u ghal butu.

L-IMĠEWHIN

Il fqir jindches mal-ghani bit-tama li jixba' b'dak li jaqa' minn fuq il-mejda mimlija b'ikel bnin. Imma lanqas il-fdal ma jaqa' mal-art. U l-fqir imut fgate fix-xewqa ghall-holma li qatt ma sehhet.

Xena ta' qsim il-qalb li turi d-dagħbien kbir li hemm bejn il-bnedmin.

Min xebghan kuljum u min jixxennaq ghal ghaxja ta' lejla. Min isib l-ikel lest fuq il-mejda u minn irid jeghreq l-gharaq ta' gbinu biex isib ponn ikel ghalih u ghal uliedu. Min jarmi l-ikel barra u min ilaqqat mill-bramel taż-żibel hedjn xi lukanda lussusa. Min mejjet fis-sakra u min mejjet ghall-qatra.

Din hija l-art li qieghdin jghixu l-bnedmin flimkein bl-isem ta' "Ahwa"!

Nuqqas ta' ikel igib mieghu l-mard. Lazzru li semma' l-Imghallem ma kellux flus la biex jiekol u lanqas biex jixtri l-mediċini li kellu bzonn. Sab hniena mill-klieb li kienu jmorru jilaghqulu l-grieħi li kellu (Lk 16:21).

Dak li semma' l-Imghallem mhux holma, hrafa jew qlajja, imma s-sewwa muri fil-beraħ.

Hafna drabi l-ftit flus li jaqbad f'idejh haddiem imorru iżjed għal xi ikla hafifa milli biex jixtri l-mediċini ghall-htieġa tal-mard li jkollu. Meta l-mard jitfaċċa fuq l-imġewwah jitlob 'l Alla biex ifejqu u jekk il-mard iżid ta' madwar il-marid jitolbu 'l Alla jiehdu mieghu u jqieghdu madwar il-mejda tas-sema fejn l-ikel ma jinqos qatt.

Iż-żminjiet jiġu u jmorru, imma l-qagħda bejn l-ghani u l-fqir tibqa' ghal dejjem. •



FITTEX, MUR U IBQA'

“Ejjew u taraw” (Ġw1:39) Din hi t-twegiba li Ġesù ta liż-żewġ dixxipli ta’ Ġwanni l-Battista li stqasewh fejn kien joqghod. F’dan il-kliem insibu t-tifsira tal-vokazzjoni.

Araw kif l-evanġelista jirrakonta s-sejha ta’ Andrija u ta’ Pietru. **“Il-ghada Ġwanni reġa’ kien hemm ma’ tnejn mid-dixxipli tiegħu. Hares lejn Ġesù li kien ghaddej minn hemm, u qal: “Araw il-Haruf t’Alla”. Iż-żewġ dixxipli semghuh jghid dan u marru wara Ġesù. Ġesù dar u rahom mexjin warajh, u qalilhom: “Xi tridu?” Iżda huma staqsewh: “Fejn toqghod, Rabbi?”, li tfisser Mghallem. Hu weġibhom: “Ejjew u taraw”. U marru miegħu u raw fejn kien joqghod, u dakinhar baqghu miegħu. Kienet il-habta tal-erbgha ta’ wara nofsinhar. Wiehed mit-tnejn li kienu semghu x’kien qal Ġwanni u marru wara Ġesù kien Indri’, hu Xmun Piertru. L-ewwel ma ghamel mar jghid lil huh Xmun u qallu: “Sibna l-Messija”, li tfisser Kristu.**

Din hi l-vokazzjoni. Esperjenza haġja ta’ Ġesù. Li malli tiltaqa’ miegħu u tiehdu bis-serjetà u taghmlu priorità f’haġtek ibbidlek. Jghinnekk taghraf aktar xi tfisser li tinsa lilek innifsek u tinghata kollok kemm int għalih. Ma żzommux għalik, iżda qalbek tant timtela bih li twasslu lil oħrajn.

Kull ġrajja ta’ vokazzjoni, hi ġrajja ta’ djalogu, li ma jtfissirx bil-kliem, bejn Alla u bniedem, bejn l-imhabba ta’ Alla li jsejjah u l-bniedem li hieles li jwieġeb l’Alla bl-imhabba. Dawn iż-żewġ elementi tal-vokazzjoni ma jistgħu qatt jiġu mifrudin minn xulxin. Id-don tal-vokazzjoni hu kollu kemm hu ta’

Alla. Il-bniedem fil-libertà tiegħu iwieġeb u jikkopera mas-sejha ta’ Ġesù.

Ġesù li **“jsejjah hdejh lil dawk li ried u huma resqu lejh”** (Mk 3:13). Minn naha ghandna deċiżjoni hielsa ta’ Ġesù li jsejjah lil dawk li ried u min-naha l-oħra ghandna t-Tnax li **“jmorru wara”** Ġesù. Din hi l-iskema ta’ kull vokazzjoni: dik tal-profeti, tal-Appostli, saċerdoti, reliġjużi, lajċi u ta’ kull persuna li bi mpenn qed tilqa’ s-sejha ta’ Ġesù.

Kull vokazzjoni fiha tliet mument: l-ewwel tfittex ‘il Ġesù, imbagħad tmur warajh, u fl-aħħar tibqa’ miegħu. Meta tfittex ghandek il-herqa li ssib. U meta ssib dak li tkun xtaqt. Dak li jimliek bil-ferh. Dak li jaghtik skop għalfejn qed tghix. Dak li minghajru thoss vojtk kbir. F’kelma waħda ssib it-teżor ta’ qalbek lil Ġesù żgur li tmur warajh u tibqa’ miegħu biex ma titilfux. Hija grazzja kbira li ffit biss nifhmu minnha dik, li Ġesù hares harsa ta’ mhabba lejna u għażilna għalih. Tajjeb li nifhmu kif qallilna Ġesù stess li **“Mhux intom għażiltu lili, imma jien għażilt lilkom, u htartkom biex tmorru taghmlu l-frott u l-frott taghkom jibqa”** (Ġw 15:16).

Ahna biss strument f’Idejn Ġesù Il nhalluh jigwidana u jmexxina. Meta ngħid iva lil Ġesù għas-sejha li għamillu jispicċa li nfassal il-programm ta’ haġti jien, iżda Hu Ġesù li jfassal għalija dak li jrid minni. Jien insir propjeta ta’ Ġesù.

Għalhokk jekk int żgħażuġ/a qed thoss fik ix xrara tal-vokazzjoni fittex lil Ġesù bis-sinċerità. Għaraf int min int u Ġesù min Hu għalik u mur warajh u ibqa’ miegħu u tara kif Hu biss jaghtik dak li qed tfittex il-ferh li ma jintemm qatt. Tiżbax tghidlu iva. **“Ġesù ma’ jehodlok xejn anzi jaghtik kollox”** (Papa Benedittu XVI). •



L-EZORĊIŻMU

Fit-tliet snin tal-ħajja publika tiegħu, Ġesù eżorċizza diversi persuni maħkuma mix-xitan.

Fil-fatt, Ġesù:

- mhux biss ħabbar is-Saltna ta' Alla,
- mhux biss xandar l indiuma mid-dnub,
- mhux biss ħafer lill-midimbin li nidmu u għamel sinjali ta' fejqan ma' persuni maħkuma minn kull xorta ta' mard,

imma spiss insibuh f' taqbidha diretta max-xitan permezz tal-eżorċiżmu, meta għabulu quddiemu persuni posseduti u tturmentati mix-xitan, kemm fuq livell fiżiku u kemm fuq livell psikiku.

L-eżorċiżmu għal Ġesù kien attività ta' importanza kbira għaliex, permezz tiegħu mhux biss kien jehles lill-persuni mill-jasar u l-irbit tax-xitan, imma kien juri wkoll li huwa s-sid tal-ħajja, il-hellies u s-salvatur tal-bnedmin, kapaċi li jwassal il-helsien minn dak kollu li lill-bniedem kien ijassru u jkissru. L-istil li Ġesù kien juża waqt li jeżorċizza persuni kien totalment differenti minn dak li kienu jużaw 'eżorċisti' oħra ta' żmien. Dawn kienu jirrikorru għal riti xi ftit jew wisq maġiċi li Ġesù qatt ma kien juża'. Ġesù kien ikeċċi x-xjaten biss bil-qawwa tal-Kelma tiegħu, billi jordna u jikkmanda lix-xitan biex jitlaq mill-persuna, u l-qawwa tal-Kelma ta' Ġesù kienet tobbliga lix-xitan li jobdi minnha juri ma jagħmel l-ikken rezistenza. Hawnhekk tajjeb li



nagħmlu riflessjoni żgħira: forsi quddiem dan il-fatt xi whud jistaqsu: għaliex Ġesù kien ikeċċi x-xitan mal-ewwel eżorċiżmu u l-eżorċista għandu bżonn ta' tant żmien u eżorċiżmi biex iwassal persuna għall-helsien sħiħ? Xi whud iżommu li din hi prova li turi li l-persuna mhux veru tkun posseduta mix-xitan! Imma min jirraguna hekk juri li ma jafx is-silta Evangelika fejn, wara li l-apostli, mal-ewwel eżorċiżmu ma jirnexxielhomx jehilsu tifel mill-ħakma tax-xitan, Ġesù jagħmel diskors li fih jenfasizza l-bżonn tat-talb u tas-sawm, magħquda ma' fidi soda: 'Spirtu bħal dak', qalilhom, '**ma jista' jitkeċċa b'xejn hlief bit-talb**' (Mk 9:29). Minn dan jidher ċar li jeżistu każijiet li għalihom ma jkunx biżżejjed eżorċiżmu wiehed biex jinħelsu. Irid ikun hemm is-sawm u t-talb għal xi żmien, kultant anki fit-tul.

Haġa oħra importanti hi li l-'eżorċisti' Ġudej ta' żmien Ġesù ma kienux jorbtu l-fatt li jkeċċu x-xjaten mal-wasla tas-Saltna ta' Alla. Din ir-rabta bejn l-eżorċiżmu

u l-wasla tas-Saltna ta' Alla hija xi ħaġa vitali fil-każ ta' Ġesù. Fil-fatt, għal Ġesù, it-tkeċċija tax-xitan hija 'sinjal' li s-saltna ta' Alla qegħda f'nofsna u li l-imħabba salvifika tiegħu hija preżenti u qed taħdem fid-dinja: '**Jekk jien inkeċċi x-xjaten bil-qawwa tas-sebgha ta' Alla, dan ifisser li waslitkom is-Saltna ta' Alla**' (Mt 12:28).

Ġesù mhux biss jikkumbatti max-xitan personalment, imma ta l-istess setgha anki lid-dixxipli tiegħu. Mid-dixxipli huwa għażel tnaħ li semmihom Appostli biex '**joqogħdu miegħu**' u biex '**jibgħathom ixandru l-bxara t-tajba**' u biex '**ikollhom is-setgha li jkeċċu x-xjaten**' (Mk 3:4-15). Imbagħad din is-setgha Ġesù jagħtihha lid-dixxipli kollha, jiġifieri lill-Kristjani kollha (Mk 16:15-18). Minn dak il-hin, il-Knisja ngħatat din il-qawwa li tkeċċi x-xjaten u din il-qawwa tiġi mill-kmand li jsir f' l-ism ta' Ġesù li taha din l-istess awtorità (Atti 5:15; 8:7). •

LAQGA
TA' **TIFHIR**
U
RIPARAZZJONI

META: **TNEJN 16 ta' NOVEMBRU**

POST: **DUMNIKANI RABAT**

HIN: **7.45p.m.**

www.kosmika.org



NAGHMLU ĠUSTIZZJA AKTAR MALAJR (II)

It-Tribunali Lokali kienu wkoll revoluzzjonarji għax hafna mill-kawżi li kienu jidhru quddiem il-Qorti tal-Maġistrati, issa qed imorru kollha quddiem it-Tribunali Lokali bħal ngħidu ahna l-kontravvenzjonijiet u reati oħra li aktar ma jmur aktar tizdied il-lista ta' reati li t-tribunali ghandhom id-dritt jisimghu. Fosthom riċentement żdied ir-reat tat-tipjip li jikkontempla multi fil-massimu tagħhom ta' kwazi elf euro.

Dan kollu ta' vantaġġ kbir biex naqqset hafna mill-kawżi quddiem il-Qorti prinċipali u taghti

vantaġġ lill-Ministru jiddandan b'lista ta' kawżi ġol-Qorti li dejjem qed tonqos u tagħtih raġuni li jikkongratola lilu nnifsu. Però r-realtà x'inh? Ir-realtà hija li naqqasna t-traffiku kbir tal-kawżi quddiem il-Qorti prinċipali u kkreajna listi ta' kawżi banda ohra li ma jidhru mkien fl-istatistika, u wasalna wkoll biex ghamilna privatizzazzjoni u sistema ta' *part-time judges*.

Illum il-ġurnata ghandek ammont kbir ta' kawżi li qed jiġu deciżi minn nies li ghandhom is-setgha ta' mhallfin u maġistrati u li però huma nies li qed jagħmlu dan ix-xogħol part-time u li jmur kontra l-ispirtu ta' kif missirijietna fasslu l-persuna tal-ġudikant. L-element ta' ndipendenza u mparzjalità u d-distakk li ġudikant ghandu jkollu fis-sistema ġudizzjarja ntilfet kompletament u aċċettajna li wħud mill-kawżi tagħna qed jiġu deciżi minn impjegti u nies li għalkemm ikollhom il-kompetenza professjonali ma jkunux ġudikanti fis-sens klassiku u kif fuq kollox tirrikjedi l-liġi.



Jien nifhem li f'ċerti kwistjonijiet 'żghar' bhal multa ta' *one-way* jew *no parking* jista' jkun li mhux mehtieg li tidher quddiem maġistrat. Imma x'qed jiġri! Dahlet is-sistema li bdiet tittratta kwistjonijiet żghar u bil-mod il-mod il-Gvern, permezz ta' *legal notices* qed tkabbar u twessa' s-setgħat ta' dawn it-tribunali privati part-time.


Hija stramba li ċerti reati fejn hemm multi ta' eluf ta' euros jinstemgħu quddiem ġudikant li mhux maġistrat jew imħallef, però hekk qed jiġri. Issa biex tghaxxaqha dawn is-seduti tat-Tribunali Lokali dahlet il-moda li jsiru fil-hin ta' filgħodu meta l-avukati jkunx xogħol il-Qorti u meta jiġu l-klijenti b'kawża fil-hin ta' filgħodu wiehed ma jkunx jista' jidher għalihom billi huwa mpossibbli li fil-hin li qiegħed il-belt tkun per eżempju t-tribunal ta' San Ġwann.

Allura x'qed jiġri? Instabet sistema 'pulita' biex l-akkużati ma jkunux assistiti u b'hekk itelfuhom id-dritt fundamentali tad-difiża. Dan huwa inaċċettabbli. Però qed jiġri b'mod regolari. Hafna nies jkollhom jidhru mingħajr avukat u jispiċċaw jammettu l-kawża u jitilfu d-dritt tad-difiża.

Haġa simili qed tiġri fl-arbitraġġi ta' kollizzjonijiet fejn qed issir ġustizzja tat-*take away* ngħidilha jien, meta l-istess xogħol sa hames snin ilu kien jmur quddiem imħallef fejn bil-proċedura formali tirregola u bil-vantaġġ li l-kawża tiegħek qed tiġi deċiża minn persuna li għandu l-halfa ta' imħallef. Però llum dahlet il-moda ta' din is-swift justice li mhux qed tkun ġusta xejn. Fil-fatt hemm diversi kawżi pendenti quddiem il-Qrati Kostituzzjonali fejn qed jiġu kkontestati wħud minn dawn l-inizjattivi.

Proċeduri oħra li saru huma l-ittra uffiċjali li tiġi esegwita wara tletin ġurnata minn meta tiġi notifikata u mhux kontestata li llum ġiet estiża għal talbiet sa għaxar telef lira Maltija mill-hames telef li bdiet bihom. Din il-proċedura qed tahdem tajjeb u tnaqqas proċeduri bla bżonn. Forsi kienet tajba li kieku baqgħet limitata għal hames telef lira biss, billi din tiehu sentenza bis-sempliċi ġurament ġewwa r-reġistru tal-Qorti.

Huwa importanti li kull miżura li tidhol tkun intiża li tħaffef is-sistema però fl-istess hin trid tirrispetta l-prinċipji legali kollha u ma jkunx hemm short cut tal-ġustizzja. •



"HAJR" MINN KUBA

Wara xaharejn li għaddej magħkom, Huti u benefatturi Maltin u Ghawdxin, issa li qiegħed mill-gdid nirritorna sabiex nissokta l-hidma missjunarja tiegħi f'Kuba nixtieq niringrazzja lil dawk kollha li b'kull mod għenuni u wiegħduni li se jibqgħu jgħinuni halli nkompli nwettaq din il-hidma qaddisa f'isimkom.

Kien kbir l-interess ta' hafna li xtaqu jkun jafu dwar Kuba, dwar il-hidma tal-Knisja f'dan il-pajjiż u dwar it-tibdil li kulhadd jixtieq li jsehh għal relazzjonijiet ahjar bejn Gvern u Knisja. Dan l-interess mhux daqstant dwar il-pajjiż ta' Cuba, imma aktar u aktar dwar il-preżenza u l-hidma tagħna bhala Knisja f'din il-gżira, huwa xi haġa ferm pożitiva u li ammirajt ferm.

Issa li x-xaharejn tal-mistrieħ tiegħi fostkom u magħkom għaddej, nixtieq niringrazzja lil hafna li għenuni b'offerti ta' flus sabiex inkun nista' nkompli bil-proġetti tiegħi, fosthom: il-bini ta' knisja ġdida fil-parroċċa ta' Santa Anna, parroċċa ta' 50,000 ruh fejn issa se jkollhom tempju ġdida b'kapacità ta' 600 persuna u b'Ċentru pastorali li jservi għat-tagħlim tad-duttrina u attivitajiet oħra (b'kollox se jkun jiswa' €200,000); it-tqassim ta' ikel, hwejjeġ u mediċina lill-morda u anzjani fqar; l-iżvilupp tal-hanut tal-hjata fejn hafna tfajliet u nisa qegħdin jittgħallmu din is-sengħa u proġetti oħrajn li jagħmlu l-aspett tal-promuzzjoni umana fil-proċess tal-Evanġelizzazzjoni reali. Hajr lill-Provinċja tagħna li bhala Huti dejjem huma pronti li jgħinuni, speċjalment l-Uffiċċju Missjoni Kapuċċini fil-Floriana, lill-Koppji Franġiskani tal-Floriana li matul is-sena kollha jiehdu hsieb jorganizzaw attivitajiet ta' fund raising b'riżq il-Missjoni f'Kuba, lill-Mission Fund tal-Mosta, lill-parroċċa ta' Wied il-Għajn li qiegħda f'ġemelaġġ mall-parroċċa tiegħi f'Kuba (it-tnejn huma ddedikati lil Santa Ann), lill-Kurja kemm ta' Malta kif ukoll ta' Ghawdex, lil Prayer Group 'Christ The King' ta' Hal Balzan, u lil hafna oħrajn li forsi b'sagrifiċċju persunali harġu l-flus minn buthom sabiex jgħinu lil minn hu fil-bżonn aktar minnhom.

Grazzi fuq kollox għat-talb u s-sagrifiċċji li l-Maltin u l-Ghawdxin joffru ta' kuljum b'riżq il-missjunarji u l-artijiet tal-Missjoni. Nammira ferm l-ispirtu missjuarju li f'Malta u Ghawdex għadu qawwi. Grazzi lil kulhadd u l-Mulej jagħtikom is-sliem.

Fr Philip Cutajar
Franġiskan Kapuċċin
Missjunarju f'Kuba

BANK ACCOUNT:
CAPUCHINS CUBA MISSION FUND
FR PHILIP CUTAJAR – IHSBC 044 023 968 050.
TEL. CUBA: 0053 42 20 65 54.



NOVEMBRU IX-XAHAR TAL-ERWIEH

Fil-gżira ta' Ghawdex kif ukoll f'Malta (nitkellmu dwar dawn iż-żewġ gzejjer, għax aħna hawnhekk ngħixu), ix-xahar ta' Novembru huwa xahar għażiż ħafna għax ifakkarna f'dawk li ħallew dan il-Wied tad-Dmugh u għaddew għall-ħajja aħjar. Fil-fatt, dan il-ħdax-il xahar tas-sena jiftaħ b'jumejn gheżiež ħafna għalina l-insara: il-festa tal-Qaddisin Kollha u eżatt l-għada, jum iddedikat lill-Erwieħ Mejtin Kollha.

Matul dawn il-jumejn u tul il-bqija tal-jiem li jiġu wara, niesna għandhom id-drawwa qaddisa li jżuru ċ-ċimiterji tagħna mferrxa m'Ghawdex kollu. Ħafna mil-lapidi ta' fuq l-oqbra jieħdu hasla u tindifa wara forsi ġimgħat u xhur ta' telqa u bukketti ta' ward ikkulurit u xemgħa tixghel iżejnu l-oqbra tal-mejtin tagħna. Isir ħafna talb u xi demgħa ma tonqosx. Ħafna tarahom sejrjn xi passiġġata fin-nofs ta' nhari meta s-Sajf ta' San Martin iħajrek toħroġ tagħmel xi żewġ passi fil-kampanja li issa tkun laħqet hadet xi bexxa xita, waqt li żjara liċ-ċimiterju ma tonqosx.


Tista' tgħid li kull parroċċa għandha ċ-ċimiterju tagħha u dan dejjem tara li jinżamm fi stat tajjeb. Fin-Nadur u fix-Xagħra qed isir kull sforz biex il-parruċċani jkomplu jtejbu u jkabbru dawn l-imkien qaddisa waqt li f'San Lawrenz l-ex Kappillan Dun Mikiel Borġ kien stinka ferm biex jagħti lir-raħal ċimiterju adegwat u modern. Il-Qala wkoll gawdiet mill-inizjattivi ta' wieħed mill-arċiprieti tagħha Dun Anton Sultana li fi żmienu kien ra li biswit il-knisja qadima tal-Kunċizzjoni l-Qalin ikollhom midfen kif tassew jixraqqu l-poplu t'Alla. Ix-Xewkija wkoll għandha ċimiterju kbir u miżmum b'ċerta għożża u biswitu eżatt insibu ċ-ċimiterju magħruf bhala



'tal-Barmil' jew ta' 'Santa Marija' fejn hemm midfuna l-maġġoranza tar-Rabtin – 'il quddiem għad insib posti hawn jien ukoll! Jiddispaċini ngħid eżatt kif toħroġ mill-bieb ewlieni ta' dan iċ-ċimiterju tilmaħ quddiemek dehra ta' ħajt imwaqqa' li ġġarraf xhur ilu bix-xita, li radam il-pjanti u x-xtieli li kien hemm quddiemu. Naħseb li ntilfet ukoll xi ħamrija li baqgħet sejra mal-ħamla. Tgħid ma jinjalax xi proxxmu biex jerġa jtella' dan il-ħajt u jkenni l-ħamrija ta' ġol-għalqa!

Dan l-istat tal-biki diġà ktibt dwaru x'imkien iehor, iżda issa jidher li dan l-ilment waqa' fuq widnejn torox! Mhux sew li nħallu l-bruda u l-indifferenza jirkbuna u jaħkmuna! Intant ċimiterju bi storja huwa dak li nsibu faċċata tal-knisja tal-Għonq iddedikata lil Santa Marta. F'dan iċ-ċimiterju m'għadux isir dfjn u naħseb li llum jeħtieġ tindifa u dawra sewwa. Talingas matul Novembru jkun imdawwal sewwa fuq barra.

Nemmen li n-nies tagħna għandha f'qalbha post speċjali għaċ-ċimiterji tagħna u ħafna huma dawk li jagħmlu l-almu tagħhom biex ikollhom il-qabar tagħhom għalkemm mhux dejjem faċli li tixtri wieħed, apparti l-fatt li lanqas ma huma b'xejn! Veru li xħin tmut mhux se jħalluk f'nofs ta' triq, imma kemm hi haġa sabiha li membri tal-familja



jkunu miġbura f'qabar wiehed b'lapida li tfakkarhom bla tbatija lil dawk li jżuru ċ-ċimiterju b'mod speċjali matul Novembru, ix-xahar tal-Erwieħ.

Novembru daħal anki fil-letteratura tagħna. Fil-fatt xtaqt nagħlaq din ir-riflessjoni billi nġibilkom hawnhekk poeżija helwa u qasira li darba fost l-oħrajn kiteb il-poeta Ghawdx i mwieled fix-Xagħra l-kapuċċin Patri Mattew Sultana meta darba fost l-oħrajn fettillu jmur iżur iċ-Ċimiterju tal-Addolorata:

***'Dħalt fil-t'Ommna Mnikkta
Mort biex nitlob għal kulhadd;
Qrajt il-kitba ta' fuq l-oqbra –
W erġajt hriġt; ma tlabt għal hadd!***

***Għal min titlob! Matul hajtu
Kulhadd kien qaddis, kif qrajt;
hriġt ngħid wahdi: 'Mela jiena
għax brikkun, ngħix sallum bqajt!'*** •



IL-BOLOL TA' MALTA (17)

IS-SENA INTERNAZZJONALI TAT-TFAL



L-Assemblea Ġenerali tal-Ġnus Magħquda għażlet is-sena 1979 bhala s-Sena Internazzjonali tat-Tfal. L-għan prinċipali ta' din is-sena kien li t-tfal ikunu

ċ-ċentru tal-attenzjoni fid-dinja speċjalment dawk it-tfal li qed jgħixu f'kundizzjonijiet hżiena fil-pajjiżi fqar. Malta minn dejjem tat importanza kbira lit-trobbija u l-edukazzjoni tat-tfal. Fit-13 ta' Ġunju l-Posta harġet sett ta' tliet bolol taż-2ċ, 7ċ u 11ċ magħżula minn fost it-321 disinn tat-tfal mill-iskejjel primarji. It-tfal kienu Alexandra Bonnici, Anton Pisani u Michelle Fenech.

IL-HAJJA FIL-BAHAR



Fl-10 ta' Ottubru 1979 il-Posta harġet sett ta' erba' bolol dwar il-hajja f'qiegħ il-baħar b'disinni ta' Raymond Pitre. Il-bolla taż-2ċ turi l-gibbula nivosa li huwa mollusk jew bebbuxu ttikkjat bl-abjad li jeżisti biss bl-ibhra madwar Malta. Dik

tal-5ċ turi l-caretta caretta, il-fekruna li tghix fil-baħar u komuni hafna fil-Mediterran. Tas-7ċ turi l-coryphaena hippurus jew il-lampuka li tinqabad f'Malta bejn Awwissu u Diċembru. Il-bolla tal-25ċ turina l-pinna nobilis, l-ikbar mollusk tal-Mediterran li huwa komuni f'pajjiżna.

MILIED 79



L-erba' bolol tal-Milied li harġu fl-14 ta' Novembru, fuq disinn ta' Emvin Cremona, juru dettalji minn żewġ pitturi tal-magħruf Ġuzeppi Cali u li jinsabu fil-knisja parrokkjali ta' Hal Tarxien. Il-bolol taċ-1ċ+5m

u tas-7ċ+1ċ5 juru dettalji min-Natività filwaqt li dawk tal-5ċ+1ċ u tal-11ċ+3ċ juru dettalji tal-Harba mill-Eġittu.

TAPIZZERIJ FJAMMINGI (4)



Fit-30 ta' Jannar 1980 l-Posta harġet ir-raba' u l-aħħar sett ta' bolol dwar it-tapizzeriji famużi tal-Kattidral ta' San Ġwann. Il-bolla taż-2ċ turi l-Istituzzjoni tal-Ewkaristija u

tal-8ċ turi l-Qerda tal-Idolatrija, it-tnejn magħmulin fuq il-pittura ta' Peter Paul Rubens u huma fost l-isbaħ mill-kollezzjoni tat-tapizzerija. Il-bolla tal-50ċ turi lill Gran Mastru Porellos li kkummissjoni t tapizzerija

għall-Kattidral ta' San Ġwann. Dan kien l-aħħar sett ta' bolol iddisinjat mill-Kavallier Emvin Cremona.

RESTAWR TA' MONUMENTI STORIĊI



Il-konferenza ġenerali tal-UNESCO li saret Parigi fl-1978 iddeċidiet li tinkoraġġixxi kampanja internazzjonali biex tiproteġi l-monumenti u siti storiċi f'Malta. Intaġħlu erba' siti speċjali li dehru fis-sett ta' bolol li l-Posta harġet fil-15 ta' Frar 1980. Il-bolla taż-2ċ5 turi l-Ipoġew ta' Hal Saflieni li

jmur lura għas-sena 2,500 Qabel Kristu; tas-6ċ turi l-Palazz de Vilhena tal-Imdina magħruf għall-istil barokk; f'tat-8ċ naraw iċ-Ċittadella, ċentru tal-hajja Għawdxija minn żminijiet klassiċi; tat-12ċ turi l-Forti Sant'Jiermu, ċentru tal-fortifikazzjonijiet li raw battalji kbar u pproteġew il-Port il-Kbir u l-bliet ta' mad-dawra. •

Jekk trid tirċievi 50 bolla differenti ta' Malta jew 100 bolla differenti ta' barra minn Malta, ibgħat 8 bolol ġodda tad-€0.19 fl-indirizz ta' hawn taht.

KOMPETIZZJONI BOLOL TA' MALTA

Kemm għandna bolol b'kollox f'dawn il-hames settijiet?

Il-premjijiet se jingħataw ġentilment mill-MaltaPost p.l.c. It-tweġibiet għandhom jintbagħtu lili f'dan l-indirizz: **Kompetizzjoni Bolol ta' Malta, 11, Triq il-Gladjoli, San Ġwann SGN 1370.**

Ir-rebbieha tal-kompetizzjoni ta' Ottubru kienu:

1. Paul Borg, Regent Place/6, Triq Nazju Falzon, Birkirkara BKR2551
2. James Borg, Lourdes/3, Triq il-Ġewża, San Ġwann 2450
3. Raymond Falzon, "Santa Marija", Triq Santa Katerina, Gudja GDJ1113



IL-KUNSILL LOKALI TAL-GĦARB, GĦAWDEX, JONORA LIL FR SPIRO GALEA KAPUCCIN

FR SPIRO GALEA, Vigarju Ġenerali tal-Isqof ta' Garissa, il-Kenja, nhar id-29 t'Awwissu 2009, irċieva **"Gieh I-Għarb"** mill-Kunsill Lokali fl-okkażjoni ta' Jum I-Għarb.

F'din l-okkażjoni li saret fil pjazza tar raġal, kien:

- *iffirmat ġemellaġġ mal-Kunsill Lokali ma' villaġġ fil-Provinċja ta' Lecce, l-Italja, u*
- *mogħtija xi rikonoxximenti fosthom "Ġieh I-Għarb" lil Fr Spiro Galea OFMCap.*

Preżenti għal din l-okkażjoni flimkien mas-Sindku, is-Sur David Agius Apap u l-Kunsilliera u għadd ta' mistiednin, kien hemm ukoll l-Isqof Nikol Cauchi, il-Ministru għal Għawdex, is-Sinjura Giovanna Debono, u s-Segretarju Parlamentari fl-Uffiċċju tal-Prim Ministru, Dr Chris Said.

Fr Galea presbiteru għal dawn l-aħħar 44 sena qed ifakkar ukoll 32 sena ta' hidma missjunarju fil-Viċi Provinċja Kapuċċina fil-Kenja.

Bħala missjunarju ddedika dawn is-snin kollha fid-Djoċesi ta' Garissa fejn minn Mejju 2003 inhatar mill-Isqof Pawlu Darmanin bħala Vigarju Ġenerali. Nofs is-snin li ilu missjunarju għaddihom fl-istazzjoni (parroċċa) ta' Hola flimkien ma' Fr Joe Galea fejn għadu sal lum. •



SAN FRANĠISK FID-DIVINA COMMEDIA TA' DANTE ALIGHIERI

Il-figura ta' San Franġisk fid-Divina Commedia ta' Dante (li nkitbet fil-bidu tas-seklu 14) tissemma għall-ewwel darba fl-ewwel kantika, mela fl-Infern, fis-27 Kanto. Hemmhekk Dante jiltaqa' mal-konti Gibellin Guido da Montefeltro li jinnarra li kien gwerrier, imma aktar tard għażel li jsir patri Franġiskan biex ipatti għall-htijietu.

Però, Papa Bonifaċju VIII, li Dante kien iqisu bhala għadu kbir, jerga' jwaqqa' lil Guido da Montefeltro fid-dnub billi jwieghdu s-salvazzjoni, wegħda li l-papa ma jzommx:

**"Jien kont harrieb, u mbagħ'd kont raheb sewwa,
Għax, hekk imħażzem, hsibt li nghix tewbani;
U hsieb kollu kien isehh fis-sewwa..."**
(bil-kurdun tal-Franġiskani)

U hawn jidhol San Franġisk:

**"Imbagħ'd, klf mitt, Franġisku ġle għallja;
'Mma kerubin mis-suwed li dar mieghi
Qallu: "Tehdux; iżzidlix għajb mal-bqija..."**

Il-qaddis kien niżel fl-Infern biex jiehu lil Guido fil-Ġenna, imma dimonju ma jhallihx jagħmel dan, ladarba ma jstax jingħata l-maħfra dak li ma jurix dispjaċir, u huwa impossibbli li wiehed jiddispjaċih u jidneb fl-istess hin. Għalhekk id-dimonju jieħdu quddiem Minoss, l-imhalled infernali, li jixtu fit-tmien bolġa fejn jinsabu dawk hatja li taw pariri hżlena.

Wara dan San Franġisk jissemma b'aktar forza fit-tielet kantika, il-Ġenna, eżattament fil-11-il kant, fejn jinsabu l-beati għorrief. Hawn il-ġrajja ta' San Franġisk tiġi narrata minn San Tumas t'Akwinu, Dumnikan. Ta' min jittakar li San Franġisk u San Duminku kienu ż-żewġ kampjuni tal-Knisja Militanti. San Franġisk, il-Fqajja l'Assisi, jissimbolizza ċ-ċaħda ta' dak kollu li hu materjali, u, fl-imħabba tiegħu lejn Alla, hu meqjus bhala Kristu ieħor fuq l-art. Id-Divina Provvidenza għazlet lilhom biex tiġġedded il-komunità kristjana u timxi b'iktar qlubija u sikurezza fil-mogħdija mħejjija għaliha permezz tal-fidi.

San Tumas jgħid li San Franġisk fid-dinja kien donnu xemx, **"nacque al mondo un sole"** (v. 50). Hawnhekk jibda dak li jissejjah l-Eloġju ta' San Franġisk. San Franġisk xemx għax dawwal lid-dinja bil-hajja qaddisa tiegħu u bl-Ordni tal-patrijiet minuri li waqqaf. Bhalma x-xemx issaħħan fiżikament lill-bniedem, hekk ukoll San Franġisk isaħħan lil ruh il-bniedem. Xi kritiċi jgħidu li dan huwa l-aktar punt fil-poema fejn tiġi sostnuta b'daqstant saħħa u espressa b'termini daqstant drammatiċi l-antitesi bejn l-hena vera fuq naħa, u l-hidma fiergħa tal-bniedem fuq l-oħra.

San Tumas jinnarra l-waqtiet ewlenin tal-hajja ta' San Franġisk: iċ-ċaħda ta' wirt missieru, iż-żwieġ mistiku mal-Faqar jew il-vot tal-povertà

**"Mara li, bhall-mewt, għaliha/
Biex tiftah biebha n-nies xejn m'hi herqana";
"Il-qbil, l-imġiba tagħhom ferrehija,
L-imħabba tixgħel fil-wiċċ tagħhom hieni";**


"l-gharus, imsahhar mill-gharusa"), il-heffa tat-tixrid tar-regola, it-tliet sigilli li jikkonfermaw il-ġustizzja tal-ghanijiet tiegħu (1. l-approvazzjoni orali tal-Papa Innoċenzu III, 2. dik miktuba tal-Papa Onorarju III, 3. il-miraklu tal-Istimmati

**"ha m'ghand Kristu l-ghelm ahhari,
Li l-wegħha tiegħu sentejn shah laqqatha"**), u fl-ahharnett il-predikazzjoni lill-musulmani ta' l-Fgittu, ir-ritorn tiegħu fl-Italja u l-mewt mil-qugħa bi spirtu ta' faqar u umiltà totali. San Franġisk kien mar l-Egittu fl-1219 fi żmien il-Hames Kruċjata, biex jikkonverti lis-Sultan El-Melik El-Kamil li laqgħu tajjeb iżda ma kkonvertiex.

Jistgħu jinqraw versi 43 sa 117 (p. 38, PALMA)

Fil-kanto ta' wara, numru 12, San Bonaventura minn Bagnoregio, anki hu Franġiskan, jtkellem dwar san Duminku li jorbtu ma' San Franġisk ladarba t-tnejn tqabdu għat-tajjeb tal-Knisja. Imbagħad minn vers 106 'il quddiem naqraw dwar id-dekadenza tal-Franġiskani:

...hajja fqira u umli, tal-penitenza u tat-talb, tliet karatteristiċi li huma ewlenin għall-moviment Benedittin u Franġiskan li kienu jimxu fuq il-forom esemplari tal-Kristjaneżmu Evangeliku.



**"Izd'issa t-triq mnejn ġriet ir-rota ewliena
Tinsab imwarrba għal kollox u minsija,
U l-qoxra tagħha immoffat sewdiena.**

**Dawk illi darba mxew warajh għaqlija,
Jinsabu l-lum hekk ta' fuq taht maqluba
Li jidhlu dawk quddiem fil-warranija".**

San Franġisk jerga' jissemma fil-kanto 22 tal-Ġenna, fejn jingħad li l-istituzzjoni Kristjana hija bbażata fuq it-tradizzjoni tal-hajja fqira u umli, tal-penitenza u tat-talb, tliet karatteristiċi li huma ewlenin għall-moviment Benedittin u Franġiskan li kienu jimxu fuq il-forom esemplari tal-Kristjaneżmu Evangeliku.

Fl-ahharnett San Franġisk jerga' jissemma flimkien ma' San Benedettu u Santu Wistin fil-kanto 32 tal-Ġenna, il-kanto ta' qabel tal-ahhar tad-Divina Commedia, poema magħmula minn mitt kanto u aktar minn erbatax-il elf endekasillabu.

Ta' min jispicċa billi jgħid li Dante miet fl-1321 fil-belt ta' Ravenna fil-festa tal-Eżaltazzjoni tas-Salib. Ġie midfun fil-knisja ta' San Franġisk ta' Ravenna. •

ROKNA GHAT-TFAI

Aqta' min


1. Ikkastigata ghad-dnubiet taghha. (Gham 1,3)
2. Ghamel ghal huh bis-sejf. (Gham 1,11)
3. Harqu l-ghadam ta' Edom flok difnuh. (Gham 2,1)
4. Heġgeġ għall-gwerra kontra Edom. (Ghabd 1)
5. Ġie mqalleb ta' taht fuq. (Ghabd 6)
6. Ta' Teman jitwerwru. (Ghabd 9)
7. Qal lil Ġona biex isejjah lil Alla. (Ġona 1,6)
8. Kien jahti ghat-tempesta. (Ġona 1,12)
9. Qabdu lil Ġona u xehtuh il-baħar. (Ġona 1,15)
10. Se jirfes fuq l-gholjiet. (Mk 1,3)
11. Min hu htija ta' Ġuda. (Mik 1,5)
12. Se ssir borg ġebel. (Mik 1,6)

Ir-rebbieh jinghata ktieb sabih. Dan jittella' bix-xorti mit-twegibiet tajba li jaslulna mhux aktar tard mill-ħmistax tax-xahar.

Indirizzaw it-twegiba taghkom hekk:
ROKNA GHAT-TFAI, Dawl Franġiskan,
Kunvent tal-Kapuċċini Floriana FRN 1211.

Ir-rebbieh ta' Ottubru 09
huwa Kevin Farrugia mill-Fgura
Nifirhulek!

TISLIBA - 93



1. Hadd m'ghandu jmur ghalihom. (Lam 1,4) (5)
2. Mhux minn dawn mahruqa. (Hos 6,6) (6)
3. Il-kbir ta' Izrael. (Ez 1,2) (5)
4. Trid thllas sa l-inqas wahda. (Lq 12,59) (5)
5. U jidilkuh bih. (Ġak 5,14) (4)
6. *Nizzel* rase tliet darbiet. (1 Sam 20,41) (5)
7. Dan inkorla. (Ġob 32,2) (5)
8. Isem is-sultan. (2 Kor 11,32) (5)
9. L-art... in-nemus. (Gherf 19,10) (3)
10. Dan u l-ħmistax. (Est 9,21) (7)
11. u 12. Mhux lmeni wahdu. (2 Tim 2,17) (6)
13. Żmien *il-ġlied* u l-paċi. (Koh 3,8) (6)
14. Hekk hu Alla. (1 tess 5,24) (5)
15. Sar hekk bhad-dawl. (Mt 17,2) (5)
16. Fl-erbgha u ghoxrin tax-... (Haġ 2,20) (5)
17. Saret hekk tal-ghaġeb. (Apk 8,11) (5)
18. Żommu rwieħkom fiha. (Ġuda 21) (7)
19. Magni ghal din. (Ezek 4,2) (4)
20. ...Balak u isma'. (Num 23,18) (3)
21. Baghtha s-sultan lil Esdra. (Esd 7,11) (5)
22. Ta' Hamat ghamlu 'l ... (2 Slat 17,30) (5)

RIŻULTAT TAT-TISLIBA TA' OTTUBRU 09:

1. *Kilna*; 2. *Kmamar*; 3. *Httja*; 4. *Hamsa*; 5. *Aqwa*; 6. *Assur*;
7. *Immut*; 8. *Anqas*; 9. *Num*; 10. *Jisfaru*; 11. u 12. *Armata*;
13. *Tikiku*; 14. *Kajin*; 15. *Fdejt*; 16. *Ġusti*; 17. *Ilsu*; 18. *Assedju*;
19. *Sitt*; 20. *Kol*; 21. *Ittaj*; 22. *Tikwi*.

Ir-rebbieh jinghata ktieb sabih. Dan jittella' bix-xorti mit-tislibiet tajba li jaslulna mhux aktar tard mill-ħmistax tax-xahar. Ibagħtu s-soluzzjoni taghkom f'dan l-indirizz: *Tisliba Dawl Franġiskan, Kunvent tal-Kapuċċini, Floriana - FRN 1211*

Ir-rebbieh ta' Ottubru 09 huwa
Victor Scerri mir-Rabat. Nifirhulek!



Q.T. BENEDITTU XVI DWAR QADDISIN, MARTRI U PERSUNI TWAJBA LI TAW XHIEDA FI HDAN IL-KNISJA KATTOLIKA SA MILL-BIDU TAGHHA

Kulhadd ghandu hidmiet differenti fil-ghalqa tal-Mulej

Għal din il-katekezi l-Q.T. il-Papa jlaqqgħna ma' tliet persuni li kienu hafna qrib ta' San Pawl waqt il-hidma qaddisa tieghu... Barnaba, Silas u Apollo.

Hawnhekk il-Papa jibda biex jghid li rridu nifhmu li l-Appostlu Pawlu kien bniedem miftuh hafna għall-kollaborazzjoni: fil-Knisja qatt ma ried li jagħmel kollox wahdu, imma li jkollu l-ghajnuna ta' oħrajn.

Barnaba kien l-ewwel wiehed li haddan il-Kristjaneżmu u kien hu li ta l-garanzija lill-Komunità ta' Ġerusalemm, komunità li kienet għadha ma thosshix li tista' tafda li dak li darba ppersegwitaha, tal-konverżjoni sinċiera ta' San Pawl. Hawnhekk il-Papa jfakkarna li Barnaba kien ha sehem fil-Konċilju ta' Ġerusalemm li matulu kien ġie deċiż li jkun hemm distinzjoni bejn il-prattika taċ-ċirkonċiżjoni mill-identità Nisranija. Madankollu, il-Papa jfakkarna li Pawlu u Barnaba kellhom nuqqas ta' qbil fit-tieni vjaġġ missjunarju tagħhom għax Barnaba ried iġieb magħhom liż-żagħżuġ Ġwanni jghidulu Marku u Pawlu ma riedx.

Minn dan id-disgwid il-Papa jurina li anki bejn il-qaddisin ikun hemm in-nuqqas ta' qbil u kontroversji, haġa li tghallimna nagħrfu li l-qaddisin ma niżlux mis sema... huma nies bħalna, bi problemi, anzi bi problemi kkumplikati. Il-qdusija

ma tfissirx li qatt ma tiżbalja jew li qatt ma tidneb... il-qdusija tikber fil-kapaċità tal-konverżjoni, tal-penitenza, u fir-rieda li terġa' tibda, imma fuq kollox, fil-kapaċità tar-rikonċiljazzjoni u l-maħfra.

Silas, magħruf ukoll bħala Silvanu, habbar id-deċiżjonijiet tal-Konċilju ta' Ġerusalemm lill-Insara ta' Antijokja, tas-Sirja u ta' Ċiliċja. Il-Papa jhoss li Silas kien kapaċi jagħmilha ta' medjatur bejn il-Lhud Insara u l-Insara li qabel kienu pagani, biex irnexxielu jahdem skont l-unità tal-Knisja fid-diversità tar-riti u l-origini tagħha.

Skont il-Papa, Apollo kien bniedem ta' kultura u mħarreg sew fl-Iskrittura. Ipprietka f'Efesu u anki f'Korintu fejn is-suċċess tieghu kien x'aktarx problematiku minhabba l-fatt li xi membri tal-Knisja t'hemmhekk, affaxxinati bil-mod ta' kif kien jittellem, f'ismu ngħaqdu kontra l-oħrajn. Fil-fatt il-Papa jfakkarna li Pawlu wera l-apprezzament għal dak li għamel Apollu, imma hadha qatta bla habel kontra l-Korintin li nqasmu. Min-naħa tieghu Pawlu kitbilhom li kemm hu kif ukoll Apollo ma kenux hliet żewġ sempliċi ministri li permess tagħhom huma kisbu t-twemmin... **"għax ilkoll għandna diversi hidmiet fil-ghalqa tal-Mulej!"**

Il-Papa jtemm din il-katekezi billi jwissina li dawn il-kelmiet ta' Pawlu jghoddu għalina l-koll li qed ngħixu daż-żmien... għall-Papiet, għall-Kardinali, għall-Isqfijiet, għas-Saċerdoti u għal-lajċi: "Ahna ministri umli ta' Ġesù. Ahna naqdu l-Evangeliu sakemm nifilhu, skont id-doni tagħna, u nitolbu lil Alla biex it-tixrid tal-Evangeliu u l-Knisja jkomplu jikbru fi żmienna." •



Għin lill-Knisja u lill-Ordni Franġiskan Kapuċċin fil-Kenja billi tagħmel... **BOROŻ TA' STUDJU**

BOROŻ TA' STUDJU hija offerta ġeneruża ta' €580 li tmur għall ispojjeż tas seminaristi Kenjani tagħna kollha li qeghdin ihejju lilhom infushom biex isiru reliġjużi u saċerdoti Kapuċċini.

Din tista' tinghata jew minn persuna waħda jew minn diversi benefatturi li jinghaqdu flimkien. Tista' tinghata anki ffit ffit.

Min jagħmel din l-offerta jkollu sehem kbir fil-ħajja reliġjuża u saċerdotali tal-Kapuċċini Kenjani.

Għal aktar tagħrif Ikkuntattja Ill:
P. Crispin Tabone OFM Cap,
Segretarju tal-Missjoni, Uffiċċju
Missjoni Kapuċċini, Floriana

Tel: 2123 3874, 2123 4949,
2122 5525.